

የቁራ ጨኸት!

“ትንሽ ግጥም...”

ወንድወሰን በየነ
ጥቅምት 2007 ዓ.ም.

ምስጋና

«ሁሉ በእርሱ ሆነ።» እንዲል

ከነገሮች ሁሉ በላይ የዘገውን ባለፀጋ፣ የተገነባትና የተገምረት ባለቤት፣ የምክርነትም እባት የሆነው ጋደሉ እና ቸሩ ፈጣሪ ግምላክ ሕይወት እግዚአብሔር እጅግ ላት ያለ ልባዊ ክብርና ምስጋና ይግባው። አሜን!

እንዲሁም በእርሱ ፈቃድ ረዳት ደጋፊ ለሆኑን ቤተሰቦቹ፡-

> አክሱኑ ወ/ሮ ሙሉአመቤት ገ/ዮሐንስ እና

እህቱ ወ/ሮ ሐሩት በየን

ከማይነጥፈው የሃሳብ ድጋፋቸው ሃሻገር የህትመቱን ሙሉ ወጪ በመሸፈናቸው፤

> የአገሩ ባለቤት ወ/ሮ የምስራች ጥላሁን

ከማበረታታትም በላይ በኮምፒውተር ትየባውና ተደጋጋሚ እርምጃ አንዳች ላትሰለች ብርቱ ሙያዊ እገዛ በማድረግ ጭምር ስለረዳችኝ፤

> አገሩ አቶ ጌታቸው ገ/ዮሐንስ

ዝንባሌዬን ካወቀበት እንስቶ ልዩ የሃሳብ ድጋፍና ማበረታቻው ስላልተለየኝ፤

> የአገሩ ልጅ ወ/ሪት ዒዮን ጌታቸው

የሽፋን ዲዛይኑን በማዘጋጀት ረገድ ላላየቸው ትጋት፤

> ነዋሪነታቸው በአሜሪካ ሃገር ያላለ የሆኑት የአክሱኑ ልጆች ወ/ሪት ማገሌት አራርሶ (ሊሊ) እና ወ/ሪት ሐዊ አራርሶ እንዲሁም ወዳጄ ወጣት ዳዊት አስፋወለን ከሞራል ድጋፍ

ጋር ማነቃቂያ ነገር ሽጉጥ በማድረግ ቅምር ሰላበረቱቱን፤ውለታ ቆጣሪው ፈጣሪ ዓምላክ ከአነወዳጅ ቤተሰቦቻቸው ሙሉ ጤንነት፤ የተባረከ ሕይወትና የተቃና ኑሮ የተናፀፋቸው ዘንድ ከልብ እየተ መኘቡ፤ እጅግ ከፍ ያለ ምሥጋናዬን ከአክብሮት ጋር አቀርባለሁ።

በመጨረሻም ለረጅም ጊዜያት ከሃሳባቸው ሳይለዩኝ፤ በችግር ወቅትም ኪሳቸውን በመዳበሉ ቅምር ከፍተኛ የሞራል ድጋፍ በመስጠት እና መልካም ነገር በመጠበቅ ተሰፋ ሳይቆርጡ ላባ ረታቱኝ ወዳጆቼ።

አቶ ገሞራው ካሣ፤ አቶ ወንድወሰን ተሸመ፤ አቶ ፀጋዬ ፊጤ አቶ አስፋው ኃይለ፤ አቶ ጃሃር ሙግና ባለቤቱ ወ/ሮ መሠረት አቶ አበራኤል ጌታቸውና ባለቤቱ ወ/ሮ አበነት ጌታሁን አቶ ሁመድ አበራሂም፤ አቶ ዓለማየሁ እሸቱ (የምዜ) እና ባለቤቱ ወ/ሮ ሙሉአመቤት አበራ እንዲሁም ሁሉን መዘርዘር ባለመመቸቱ ምክንያት በስም ያልተጠቀሳችሁ ወዳጆቼንና የሙያ አጋሮቼን በሙሉ እግዚአብሔር በውለታው ይስባችሁ ዘንድ እየተመኘሁ፤ ከልብ የመነጨ ትናት ምሥጋናዬ ይደረሳችሁ አላለሁ።

> ማስታወሻነቱ ደግሞ ለእኛ፤ ለወ/ሮ ምክትቀብ ገ/ዮሐንስ ወ/ማርያም ይሁንልኝ።

መታሰቢያነቱ

- > ለተሾመ በቀለ ወ/ጊዮርጊስ
- > ለአብነት በቀለ ዋቅቶላ
- > ለሙሉ በፍቃዱ ወ/ጊዮርጊስ
- > ለሰላምን አንላይ እና ለአበራ ኃይለ ይሁንልኝ።

ቸሩ ፈጣሪ ዓምላክ የደጋግ ለዎችን ነፍሳት ይማርልን። ለዘለዓለምም በመንግሥተ ለማያቱ ያነርልን።

- > ወዳጄ ወጣት ለሉሞን አንላይ፤

ይህ ጽሑፍ ታትሞ ለማየት ዘማናችንም በላይ እንደጓጓህና እንደናፈቅህ ነገር ግን የጊዜ ጉዳይ ሆነና ምኞት ተስፋህ ሳይሞላ ፋታ በማይለጥ ድንገተኛ ህመም በመነጠቅህ መሪር ገዘኔ አጥፍ ድርብ ነው።

በዚህ አጋጣሚ እግዚአብሔር ፈቅዶ ምርጥ ግጥሞችህ ለንባብ እንዲበቁ ተሰፋ አደርጋለሁ።

ማ ው ጫ

ገጽ

ገጽ

እንደ መቅደም	1
(ልምድ እንቅስቃሴ)	2
መግቢያ	4
ምሥጋና	5
ዕድል	6
ነሮና ውሳኔ	7
እምነት	7
ከቶስ - ማን!	8
ለው ላልጠላ	8
ጫና!	9
መገናኛና ገብት	9
ሐሰብ	10
ናፍቆት	11
ጉስቁልና	12
የሽንብራ ጥላ ስር ፍርድ	13
የምኞት ዓለም	14
ለራስ ነው ማልቀስ	15
ፍርሻ!	15
የማመካ!	16
የዘመን ሞገሶች	17
ወዳጅን አጣጧት	18
ጊዜ	19
ሰው	20
ጀብና ግዝፈቱ	22
ሞት - አይወደድምም አይፈራምም!	23
አስተውለው ደረጃውን	

ለካንስ ይሞታል!?	24
ልብ እንጂ እሚፋለም	25
«ነፍሱን የወደደ?...»	27
እዘሽበት ነፍሴን	28
ግራ ወዳጅነት - ግር ደመኝነት!	29
አትጨነቅ! አስብ	31
አታንጋጥ!... ..	32
ሕልም አለኝ!	34
ያንዴ ፈረቃ	36
ንጣት ሲሻገረው! ሲጠቀር	38
የቁራ ጨሽት!	40
«የውጭ አልጋ»	43
ገራገሩ	45
የውድቅት አናብስት!	48
የብረት ዘንዶ ጉያ!	54
ያ - ጥቁር ግሥላ!	
(ቁጥር - 1)	62

እንደ መቅደም (ልምድ እንቅስቃሴ)

ሁሉም እንደሚታዩት
ግጥም ግጥምጥም ነው።
እንዳንዴ በድንገት

(እንደወረደ)

እንዳንዴም በፃፍህት!
ከልጅ እስከ ዐዋቂ
ከሊቅ እስከ ደቂቅ
እሚቸከችኩት።
የትኛው ልጅነት
የትኛው ነው ድርሰት?
ሁሉን እንብብራለን
ግን እናንተ ለዩት-ተቼት!
ደሞ ለወደፊት
እንዲሆን ትምህርት
ልምድ እንድንቀስቃሰው።

የካቲት - 2002 ዓ.ም.
ደብረ ዘይት

መግቢያ

ስለ ግጥም ወይም በክህሎት ደረጃው ከፍ ሲል ደሞ ስለ
ሰነ - ግጥም በሃገራችንም ሆነ በውጭ ታላላቅ ምሁራን እጅግ በጣም
አመርቁና ማራኪ ትንታኔዎች አንዲሁም እስተያየቶችና ትችቶች
ሲቀርቡ በመናት ተቆጥረዋል። ወደፊትም ቢሆን ጭራህ ባልተ
ዳለሉት ረቂቅ ባህርያቱ ላይ ምናልባትም ለየት ካሉ ምልክታዎች
የሚመነጩ ምጡቅ ትንታኔዎች እና አስተምህሮቶች መቀጠላቸው
አንደማይቀር መገመት ይቻላል። በየጊዜው የሚቀርቡ በተለይ በላል
አስተያየቶችና ትችቶች ጠቀሜታቸው እጅጉን የጉላ ነው። ፀሐፍት
ለተሸለ ስራ ይበልጥ እንዲተጉ ከማንቃቃታቸው ባሻገር
የአንባቢያንንም ግንዛቤ ስለሚያሰፋ በጣም አስፈላጊዎች መሆናቸውም
ይታመናል።

ከሃገራችን የሰነ-ግጥም ስራዎች አኳያም በቁጥር ጥቂት
ይሁኑ እንጂ በሰል የሚባሉ ሃያሲያን የተባ ብዕራቸውን አጋርተውን
እንደየግንዛቤያችን መጠን እንማርበት ዘንድ ጥረዋል። ግጥም ማንበብ
ስብዕናን ምሉዕ አንደሚያደርግ በማለወቅ ረገድም የበኩላቸውን
ለመወጣት ሞክረዋል።

የሕይወትን (የዓለማትን) ጥልቅና ረቂቅ ምስጢራት በተ
መስጥሶ ለመረዳትም ሆነ ለመገለጥ፤ ሰነ-ግጥም ከየትኛውም የሰነ-
ዕሐፍ ዘርፍ የላቀ ጉልበት (ኃይል) አንዳለው ጠቢባን ይናገራሉ።
ከዚህ ጋር አብሮ የሠላ ቅን አፅምሮ እና ምጡቅ ሀላፊ የአስተሳሰብ
አድማላትን እንደ ሚያኑናዕፍም ይገመታል።

በበኩሉ ግጥም የመፃፍ ዝግገል ያደረብኝ ከማንበብ ነው። ገና
የአንደኛ ደረጃ ተማሪ ሳለሁ በመማሪያ መጽሐፍት ላይ የሚገኙትን
ምንባቦችና ግጥሞች በማንበብ የተጀመረው ፍላጎት እያደር በቅርብ
ላገኛቸው የሚቻለኝን መጽሐፍት እንፍገጤ ወደ ማንበብ ተሸጋገረ።
የሁለተኛ ደረጃ ተማሪ እያለሁ ደሞ የሚሰማኝን ያህል መጫጫር
ጀመርኩ። ግጥም የመፃፉ ነገር ግን የማንበብን ያክል ሊቀለኝ ከቶ
አልቻለም። ይሁን እንጂ የውሰጥ ፍላጎቴን መግታት አልተቻለኝም
ነበርና «እጅን አጣጥፎ ከመቀመጥ የማይችሉትን ስራም ቢሆን
መሞከሩ ሳይሻል አይቀርም።» የማለው ቅን አባባል እያግደረደረኝ
የቻልኩትን ያህል በድፍረት መቸከቸኩን ገፋሁበት።

የአጋጣሚ ነገር ሆኖ ጽሑፎቹ ክስር ክስር በቅርብ ዓይኖቹ፤ አልፎ አልፎም በመምህራኖቹ የመታየት ዕድል ስለነበራቸው፤ ነገና ከጅምሩ ጠንክር ያሉ አስተያየቶችና ትችቶችን ለማስተናገድ መገደዴ አልቀረም። ጮርቃው እዕምሮዬ ደግሞ በተለይ የትችት አስተያየቶችን የሚተረጎምልኝ ልክ አንደጥላቻ፤ ንቀትና ስላቅ ነገር፤ ከፍ፤ ሲልም ቅናት አስመስሎ ስለነበር አንዳንዴ ከብስጭቴ የተነሳ <ምነው ለሰው ባላሳይሱ? አስከማስት እደርስ ነበር። ይሁንና ፋይዳ - ቢስ በተባለው ሳፍር ለላቀቅ፤ ጥሩ በተባለው ስኩራራ ስደለት፤ ይኼው እስከዛሬ እኔም መፃፌን እላቆምኩ፤ አስተያየቶችና ትችቶችም ከቅርብ ርቀት መወንጨፋቸውን ሳያጽርጡ ዘልቀናል።

ሲጀመር ትችቶችን ከመጥላት እና አዎንታዊነትን ብቻ ከመፈለግ እባዜ የተነሳ፤ እንኳን ሌሎችን እኔንም ጭምር እላረክህ ያሉኝን ጽሑፎች ደጋግሜ እይቼ ለማረም ከመጣር ይልቅ ቀዳዳ መጣሱን አመርጥ ነበር። ብዙም ሳይቆይ ግን እያደር የዋህነቴ ገለል ሲልልኝ፤ በተቃራኒው እንዳስተውልና እንደሰራ አቅጣጫ እያሲያዙኝ እናም እየገሩኝ ያሉት ለካ እነዚያ አጣላቸው የነበሩ አስተያየቶችና ትችቶች ናቸው ስል በቅን ልቦና መረዳቴ የቀረ አይመስለኝም። ገና ከጧቴ «እሃዱ» ብለው ለማሳመዱ - ሽረ እንኳንም አብረውኝ ከረሙ።

ውድ አገባቢያን ሆይ!

ከዓመታት ልፋት - ድካሜ ሲነፃፀር የጅምር ስራዎቹ ክብደት (የክህሰት ደረጃ) ምናልባትም እዚህ ግባ የሚባል ዓይነት ሳይሆን ይችላል። ይሁንና በረጅሙ ንብረት ሳይገመገሙ መጠነኛም ቢሆን መሸሻል ሳይኖር አይቀርም የሚል ትንት ግምት ግን አለኝ። በተረፈ ለሁሉም ጊዜ እስከውና እንደአግዚአብሔር ፈቃድ ለህትመት በቅቶ አገባቢያን ዘንድ ሲደርስ ደግሞ፤ እጅግ ዓለሚ የሆኑ ረጅም ርቀት ተወንጫፊ የሃሳብ ሚሳይሎች (በሳል አስተያየቶች እና ትችቶች) እንደሚሸጉደጉዱ ተስፋ በማድረግ መልካም የንባብ ጊዜን እመኝላችኋለሁ።

ጥቅምት—2007 ዓ.ም.
ወንድወሰን ዘየነ

ምስጋና

ለማየ - ለማየት፤ ጥምር - ድምር ስፍራ
ዓለም ዙሪያ ገባ፤ ሕያው በድን ተራ
አቅድ አቅዱን - ፈጠራ!
የሠራ፤ እውብ - ድንቅ ሥራ!!
ጠባቂ - ቸሪ
ጠሪ - መሐሪ
ለዘለዓለም ዓለም ዓለሙ
ምስጋና ደግባህ ፈጣሪ!!
አልፋ ወ አሜጋ
የዐጉች ባለዐጋ!
በስመ አብ ወወልድ ወመንፈስ ቅዱስ
ክብር! አስየው ኢየሱስ!
ሃሌለያ ቅዱስ።
ስለማይነገር ለጠታው!
እግዚአብሔር ይመሥገን።
ስለስዓለሙ አሜን!!!

ጥቅምት. 1982 ዓ.ም.
ገለምሶ (ሐብር)

ዕድል

ወፌ! ውሽም_ውሽም እንዴት ነሽ?
እቴ - እናቴ! አለሽ ወይ - በነፍስሽ
ነኝ እኔስ አሳቢሽ፣ ናፋቂሽ!
እንጉቻ እራሪ - ክማይሽ
ከዕድል በራሪሽ — 'ልዋስሽ!
ግና ሲመኝሽ እንኳ ሲመኝሽ
እስኪ ባገኝሽ።
እግኝቼሽ!
ደርሼ አይቼሽ - ካገርሽ
እወንዙ ዳርሽ ብቃይሽ
የሁለመናዬን! - ባዋይሽ።

መጋቢት - 1984 ዓ.ም.
ዐለበ - ተፈሪ (ጭር)

* በጣም ስለሚወዳት ለአብሮ አደግ ኃይኛዬ
ለፀጋዬ ፊጤ ማስታወሻ ስጦታዬ ትሁን።

ኑሮና ውሳኔ

ፍጊያ! ሽር - ጉድ!
ጉድ ጉድ
ላይ - ታች፣ ውጣ - ውረድ
የሻረው - ሻረው ግሳት
መግት - ፍርድ!
የሕይወት ቧልት!
ቀለል ተዋዕዖ ትርፋ - ትርፍ
ትንትንቅ! ነፍስያ!
አበቅየለሽ - ሽንፈትየለሽ ጭፍጭፍ!!
ኑሮና ውሳኔ
የመሳረስ ጠኔ።

ሰኔ - 1984 ዓ.ም.
ዐለበ - ተፈሪ (ጭር)

* ስለ አግርሞት - ውዴታቸው
ለወዳጆቹ ለአቶ ሽመልስ ሹምዬና
ለመምህር መስፍን በተሉ ጀባ ብያቸዋለሁ።

እምነት

እምነት - - - - እምነት
 ለነፍስ ያሉት እምነት!
 ፍፁም የልብ ነው - - ልቡም የጌታ ቤት።
 የማያናውቁት የእውነት መሠረት፤
 የፍቅር መፍለቂያ! መንቀርቀሪያ ጀረት።
 እይታገብ ፀጋ! የፅኑ ተስፋ ግት።
 በቅንነት ወኔ! በምህረት አንጀት
 ፈተናን ተጋፍጠው - የታገሡት ጉዳት!
 በእብሮ መኖር ጥበብ፤ በማስተዋል ንብረት
 ፍስሐን ተቋድሰው - ያጣጣሙት ሕይወት።
 እምነት፣ እምነት! ዋ - - - - እምነት!!

ሰኔ - 1984 ዓ.ም.
 ሀሰበ ተፈሪ (ጭሮ)

ከቶስ - ማን

እኔ - - - - ድህነቱን
 ድህነቴም - - - - እኔን፤
 ባንጣገብ እንጂ
 ባንማረር እንጂ
 ከቶ ማ- ሊለየን?
 እውነት ሸፍጥ ላታውቅ
 (እታውቅምም!)
 ዝንተ - ዓለም ... ሕያው ነን!
 አብረን ነን! አብረን ነን።
 ከላስ!

ሰኔ - 1984 ዓ.ም.
 ሀሰበ ተፈሪ (ጭሮ)

* በረባ ባልረባው ከራሱ ጋር እየተጣላ - እየተባላ!
 እንዲኖር ሰተገደደው ለሰብዓዊው ፍጡር - «እንደራሴዎች»።

ሰው ላልጠላ!

ቃል ገባሁ - በተስፋ
 ቢከፋም - የከፋ!
 የሚከብድ ጫና - ዳፋ።
 ነፍሴም ቢሆን ተንጠልጥላ!
 ዝንተ - ፋሒን፤ ሰው ላልጠላ።

ሰኔ - 1984 ዓ.ም.
 ሀሰበ - ተፈሪ (ጭሮ)

መታሰቢያነቷ፡- ለአባቱ ለአቶ በየን ይመኔ ይሁንልኝ።
 ሰድሜ ልኩን ሳይታክት! የፍልስፍና ያህል መመሪያው
 እድርጉት ሽክም እደራውን ጭፍብኝ አልፏልና።

ጫና

ሁዳድ መላ- መላ! ቡቃያ ተኝቷል
 ሠንበሌጠ አንሷቸው
 ቁጠራማው አንሷቸው
 ግጦሹ ያልበቃቸው! ከብት ይነዳበታል!!
 ምድሪቱም አትነቃ፤ ጫና ወያላታል
 ምንኛ ልባሞች!
 ምንኛ ደፋሮች - ጨካኝውባታል!?

ሐምሌ - 1984 ዓ.ም.
 ሐረር

መኝታና ንቃት

ጥንትም ይባል አይደል?
«የበዛ መኝታ - ድህነት ይጠራል»
ታታሪስ ማልዶ ይነቃል!
ክፉ ቀን ሲያጠቃ
የተኛ ይተኛ! የነቃም - ይነቃ!

ነሐሴ - 1984 ዓ.ም.
ሐረር

ሐሳብ

ልቡናዬ፤ ርቀት ጥልቀቱን ያስባል!
ምኞት ቀልቤም እንጂ ተነስትዋል
ከወዴት እንዲደርሱም እንጃ?
የየብቻ ብቻ ፋጫ
ወደ - 'ድሎት' ወደ - ፍርድ!?

ነሐሴ - 1984 ዓ.ም.
ሐረር

ናፍቆት

የእኔስ ናፍቆት - ሁለቴ!
አንዱ - እኋላ - ኋላዬ
ሌላው - እፊት እፊቴ።
አወይ! መንከራተት!
አወይ! - መንጃቴ!?
ምፅእት! ናፍቄ
ከንቱ መዋተቴ።

ነሐሴ - 1984 ዓ.ም.
ሐረር

* ሁሉም ግርም ይለኝበት ስለነበረ በእውነት ቀኝ እጅ ወዳጄን
ወጣት ለሎሞን እንለይን ያውባልኝ።

ጉሰቁልና

እዩት፤ እዩት - እማ!
 እዩት ጉዳ፤ ጉሰቁልና
 በለሆላስ ሲያንሸካሸኩከ፤
 ሲያጭውተን! ዋዛ - ዋዛ
 ሲያሽ - ሲላፋን
 ሲተሻሽን! መና - መና
 ሲጓተት - ሲጉናተል
 ሲያንጉለን! በየፊና።
 ላመለ፤ ደረሰ ያፍቅሮቱን
 ወዶልን!
 የኛ - እኛይቱን፤
 ቁርባት በጤ ወና
 መጥኝ - ቁርኝት! ዝምድና።
 ከእኛ እምና፤
 እቻም የለውና - የእንዳምና!
 ከድሮ - ነሮ - ንሮ!!
 ወደር የለውምና - የከንድሮ!!

ነሐሴ - 1984 ዓ.ም.
 ሐረር

የሽምብራ ጥላ ሥር ፍርድ፤

የሩቅ ዘመን ብሂል፤ የሩቅ ጊዜ ትዕግቢት
 ጥንተ - ቅሪት እርሾ፤ ቃለ - ነቢብ ንግርት፤
 ፍፃሜ - ዓለም እንኳ፤ ከተፍ ቢል ድንጉት!
 እይጥም - እይጠላ፤ ሹንቱ እይገመት።
 ሁኖ እንጂ ነገሩ፤ ለመከራ ትውልድ
 እቃቂር ፈተናው፤ ዘመን - ወለድ ልማድ!
 ችሎቱስ ተሰይሟል! ወቅቱን ተመለሱ
 ያ - የሽምብራ ጥላው ሥር ፍርድ ውሉ!!

ጥር - 1989 ዓ.ም.
 መልካ ሰዲ (መካከለኛው አዋሽ)

* ጋሽ አስፋው ኃይሉ (እፎየው)
 ካስመታከት! ተስፋ በተመላ ሞራልህ ስላበረታታሽኝ
 ማስታወሻ ስጦታዬ ትሁንህ።

የምኞት ዓለም

እንዲህ - ቅጥ አምባሯ በጠፋ!
በሸፍጥ ዓለም - ምድር ሳለሁ
ተላወሰ እንጂ በድኔ - ለፋ!
እኔስ ከቶም አልደፍር! ለማለት ነጋላለሁ።
የነፍሴን ነገር ደሞ እንጃ!
በሥጋዬስ ጉድፈኛለሁ።
(አርሜንስ በልጅዋለሁ።)
መቼም! ጠግቦም አያውቅ ልብ
ደርሶም አየሁ! አይልም ሆድ፤
ሰው በሃሳብ ሲግለበለብ
በአበቅየለሽ! ምኞት መንገድ።

ሰኔ - 1990 ዓ.ም.
ሐረር

ለራስ ነው ማልቀስ!

ለሰዎች ድንገጥ፤ ትሁት ሰብዓዊ
ምናብ - ሠፊ፤ ምጡቅ! ሕላዊ፤
ብሩህ ዓላማ - ትጉህ ታታሪ!
ውበት አድናቂ፤ ፍጥረት መርማሪ።
ዕውቀት ናፋቂ፤ ምሮ አስተማሪ።
ቅንነት ለዛ - ባሕርይ ግብሩ
ጥበብ ምልቶበት - ባፈጣጠሩ!
ጅምር ዕቅዱ፤ ካሰበው ሳይደርስ
ልዩ ሰው! ሲቀጭ፤ አካሉ ሲፈርስ፤
አንድም ስህገር፤ አንድም ሰውን
ለራስ ነው ማልቀስ!

ህዳር - 1991 ዓ.ም.
መልካ ሰዳ. (መካከለኛው አዋሽ)

መታሰቢያነቷ፡- በተሰይሠ ሁለ ገብ ወጣት የጥበብ ሰው ለነበረው
ሰመምህር አበራ ንጉሤ አደራ (ከ192 - 1991ዓ.ም)
እንዲሁም እንደ ሰለሞን አንላይ(ከ192 -
2004ዓ.ም)
ላሉት በአጭር ለተተጨ ወጣት መሰለች ይሁን።

ፍርዳ

ከሠፊው አፅናፍ ምህዋራቸው
በጥበብ ፀንተው! ያየናቸው
ከዋክብት ረገፉ በተርታ!
በኅብረ - ቀለማት ፈንታ
ጨሰማ አይሎ ሊበረታ።
ሕገ - ተፈጥሮ ተዛብታ
ፈሪሃ - እግዚአብሔር ከታጣ!
እንግዲህ መጨውን ማን ያውቃል?
ዘመን ተሻግሮ - ቀን ሊጉድል!
ወዮላት! ደሞ - ይህች ፀሐይ?
ይዛበቱባት!
ያሟርቱባት! የለም ወይ?!

ጥር - 1993 ዓ.ም.
መልካ ሰዲ (መካከለኛው አዋሽ)

መታሰቢያነቱ:- በየሙያ ዘርፉ ዘመን አይሸራ
ሥራዎቻቸውን ትተውልን ላለፉት
ለሃገራችን የጥበብ ሰዎች ሁሉ ይሁን።

የሚመካ

አንዳች ሳይታበይ! ሰው በሰውነቱ
በዕብራት ሳይታጉል! ሳይከዳው ጉልበቱ!
የመልካም ሥራና የመልካም ምኞቱ
ፍሬው እንዲባረክ! እንዲለምር ሕይወቱ!
ነሮው እንዲቀደስ! ጥረቱ እንዲላካ
ከቶ - የሚመካ!
በእግዚአብሔር ይመካ!!!

ሰኔ - 1999 ዓ.ም.
ደበረ - ዘይት (ቢሾፍቱ)

የዘመን ሞገሶች

በተሰጥዎ! ለብዙሃን ተፈጥረህ
ለአዕላፍ! ፍቅር - ደስታ በመኖርህ!
እነሆ ... ከነፀብራቅ መሀል ፈክተህ!
እንደአጥቢያ ኮከብ የደመቅህ!!
እፁብ ድንቅ! የጥበብ - ውበት ልሣን
ጥዑም! የሕይወት - ለዛ ድርሳን
እንደቅመማት - የረቀቅህ!!
ከችሎታም በላይ! የላቅህ።
«ታዲያሰ ጃል! ...
በማን ዘመን ነው የኖርክ!?» በሚል!
ቢጠይቁ - ሙታን? ወይም «ሕያዋን»
አ! ... እንዴት ማራኪና! አስደሳች ነፍሰን!
እኩሪ ነው ምላሹ! የሚያስተማምን።
በዘመን ሞገሶች! ... በእነጥላሁን!!

ሚያዝያ - 2001 ዓ.ም.
አዲስ አበባ

መታሰቢያነቱ:- እንደዕንቁ ፈርጥ እጅግ ብርቅዬና
ተወዳጅ ለሆነው ከቶም ወደር
ለማይገኝለት የሙዚቃ ሰው -
ጥላሁን ገሠሠ።

ወዳጅን አጣጥታ!

በየደረሰኩበት፣ የእጅን የሚያሳጣኝ!
ለው ማመን ምሴ ነው! እኔማ ምን ገደኝ?
ከዕለታት አንድ ቀን፣ ደሞ እንደልማዬ
ተግባባህ ከአንድዋ ጋር፣ ዘለቃ ገባች ሆዴ።
ዳግመኛ ፈታ አለ፣ ልቤ ተላላው
አሣፍን እያየ! አማይማረው።
እናም ውሎ አድር፣ ቀን አልፎ ሲመጣ
ከነፈ ፍቅራችን! ማረፊያ አስከሚያጣ።
እጅና ጓንት ሁነን፣ ለንኖር ለዓመታት
ተላመደች ቤቲን፣ ከቶም ባሉ ዐወቃት!
እህል ውሃ አሰቀ! ተበጠለች ማተብ!
እኔንም እንዳሻኝ ከአርሷው ጋር ይጣገብ።
ሁሉም ይቅር ሌላው፣ በአፍንጫዬ ይውጣ!
ግን ገሃነም ይግባ! በከብሬ የመጣ።

የካቲት - 2002 ዓ.ም.
አዲስ አበባ

ጊዜ

የጊዜ እሽቅድድም፣ ድሪያ ተካቶበት
ትናንት ሆነ ዛሬ! ቅፅበት ተመላበት
እርጋታ እንደሁ የለ - ሁካታ እንላበት።
የታገሰ ቀና፣ በማለተዋል ለክፍ
ፍሬ - ሀልባ ተዛባ፣ ፅናት ባጣ ባዘኛ።
የጊዜ መዘውር፣ በቀመር ሲለካ
ድሮ ለዘንድሮ፣ ዕለት - ነግ ሲተካ
ሕይወት ላይጠገብ - እንዳች ላያረካ!
ውትሮ ዘለዓለምን፣ በከንቱ እያለመካለ!
መለንበት ከሮሞ ለው፣ ዘመናት ይዘልቃል
የነበረ ኹነት - በሽረት ይታገማል።
አይ! ... ጊዜ?
ቅብጥብጥ አባዜ!
ፍርሻ - ለባለጊዜ! ... አጥቢያው ለደረሰ
ሕግጋት ታድሞ፣ ክፋትን በታዘዘ።
በገነነ ዝና፣ ዓውድ እየናወዘ
ሲያጋግዝ - ቀኑ! ቆይታን ተከዘ።
እልፊያ ይቅዘፍ ባሕር (ንዋ) - እየተንሳፈፈ
መንፈቅ ከአምባ አደቀርም - ምኑን ተተረፈ?

ሚያዝያ - 1979 ዓ.ም.
ሐረር (መምህራን ማህልጠኛ ተቋም)

ሰው

«እንደዓመል - እንደዓመሉ» ያለው
 ካረጣጠር ያለያል» ያላሉ
 የባሕርያት አባት
 ሊቀ - ሊቃውንት
 ሰለ ሰው
 ሥነ - ልቦናው
 እንደየሰብ - አግባቡ
 በጥልቅ በሰፊት ሲጠበቡ
 ታዲያን . . . እነሆ ሰው!
 ዙሮ ዙሮ ዙሮ - ያው
 ፍላጎት! . . .
 ክልለ - ብርሃ
 እነሆም እነሆም ዕዝ!
 ሰራሰ በራሰ
 እስከመጅም ግብዝ!!
 ፊቱ . . .
 የየለሟቱ . . . ልውጥ መቅደም
 የውስጥ ፈውስ፣ የውስጥ ሕመም
 በእብዛኛ . . . ዓመለኛ
 ያውም - ግለኛ!
 ይግረም ሲል ደም ሰክፋቱ!
 ከሁሉ ሁሉ አድራጎቱ
 ብርቱ ትልበቱ ብልጣ - ብልጥነቱ!
 የሰው ነገር - መዘመኑ!
 እርሱውን እንኳ እራሱን
 አሰታዋሽ ያለመሆኑ
 ጸረ - ምኑ?
 ጸረ - ሰንቱ?
 እንዲያው - ሰው! በሰውነቱ
 ሌላውን ሁኖ - አሰማየቱ!!

ጎዳር - 1984 ዓ.ም.
 ዐለበ - ተፈረ (ጭሮ)

ጀበና ግዝፈት

ጀበናው - ትልቅ ጀበና!
 ፈሳሽ የተከለሰ - ውስጡን ቡና!
 ፍሬው ሁላ
 እያረረ የተቆላ!
 ተወቅጦ - ደቆ
 ከፍልቅልቁ ውሃ ተደበላልቆ!
 ኪያ . . . ግዙፍ ጀበና!
 ካናተ - ትንሹ! ሆደ - ሰፊው ሸክላ
 ፍም ግማድ ተደብዝ!
 ውዜት - 'ጭምራቱን የፈላ!
 ተዋውጦ ቅልሞቱን ከፅልመተ - ጥላ
 ዱቄት ከፍሰት - እንፋሉትን የተብላላ!
 የምድጃው ቆሌ ትልቁ ጀበና
 ፈሳሽ የተከለሰ - ውስጡን ቡና!
 ፍሬው ሁላ
 እያረረ የተቆላ!
 ቁሌቱ የደበነ
 ውቅጫው የቦነነ!
 ፍላጎት . . . እያለፈ - እያረፈ
 በጭውውቱ . . . እያሰማማ - እያወራረፈ
 ጋል በረድ - የተንተፈተፈ!
 እየተንተከተከ - የተንፈቀፈቀ
 እየተንፈቀፈቀ - የተንደቀደቀ::

እየተንሰረሰረ - የሰከነ
 እየሰከነ - የተንሰረሰረ!
 ኃያሉ ጀቦና እንደተከደነ
 ግዝፈተ - እድባራቱን የተካነ፤
 ከተመ፤
 አገር፣ ምድር ሥፍራን ሆነ፤
 ከመከተሚያው ጓላ
 ፍፃሜ ቅሪቱ - ያው ዝቃጭ አተላ።

ሚያዝያ - 1984 ዓ.ም.

መኤሰ - በምሽት ባቡር ጉዞ መስመር ላይ

* ተለፋ ለራቃት ምድር

- ወዳጆ ሽመልሰ ሹምዬ እድናቆትህና አገዛህ መቼም አይረላኝ።

ሞት - አይወደድም ለይፈራም

ሰውን ያህል ክቡር! እምሳያውን ፍጥረት?
 ያውም ቅን አሳቢ! ተጠባቢን መጉዳት
 በሰብብ አሰባብ - ማለር ማንገላታት
 በደባ ማለቅዩት - ዓይን ዓይኑን ማጥፋት!
 በግፍ! መግደል - መፍጀት!
 ፍርሃት ጭካኔ እንጂ! ወንጀል ጀብደኝነት
 ድንቁርና! ሸፍጥ እንጂ! አብራት ፍፁም አብደት!
 ጉብዝና እኮ እይሆንም - አይደለም ጀግንነት።
 እኩይ! ምግባር እንጂ - ግዙፍ እሣር ኃጢአት!
 እርጉም ውጉዝ ሥራ! የእርኩሰት ድርጊት።
 ግና . . . ገድሎ ከሚያሰቅለው?
 ሞቶ ለሚያኖረው!
 ለጉብዝ! ሰውማ
 ለጀግኖች - ጀግናማ!
 ለመልካም ሠራ! ግርማም
 ለሩቅ ዓላሚው ዓይናም!
 ለምሁር! ለውማ
 ለሊቆች - ሊቅማ!
 ለመልካም ጠቢብ! ልባም
 ለሩቅ አሳቢው ሕልማም!
 ሞት - ከቶ አይወደድም
 ሞት - ከቶም አይፈራም!!
 እንዴት ቢበል ለምን?
 የመለየት ቅጣት - መሪር ሕማማትን!
 ሰብዓዊ ርኅራኄው - ስለሚያመዛዝን።
 ምንኛ ቢገዝፋም! ላቅ ባለ ዝና!
 ማለፍ እንደማይቀር! ጠንቅቆ ያውቃልና።

ጥር - 1989 ዓ.ም.

መልካ ሰዲ (መካከለኛው አዋሽ)

መታሰቢያነቱ፡- ለአሰፋ ማሩ በጊዜው እንዲሁም ለመሰሎቹ ሁሉ ይሁን።

አስተውለው ደረጃውን

ጠርዘ - በዙ፣ ግርጃፍፍፋን
 ዙሪያ ብረት፣ ቁልፍልፋን
 አስተውለው! ደረጃውን
 ያዲስ ሕንፃ፣ መውጣጫውን።
 ጥምጥም ግድሚያ፣ ነው ወለሉ
 ያዋክባል! ጠፍቶ ውለ።
 ካጥንት ወገን መባደኑ
 በምርጥ ዘር! መመደቡ
 ቀርቷል ሲሰኝ መገደቡ
 ደም ያጠራል! መናኸሪያው
 ያዙሪት በር - መቋደሻው!
 ማጥሲያው ወንፊት ማርከፍከፊያው።
 አንተው ታዲያ ሽገንጉርጉሩ
 ያልም ፈርህ - ጅንግርግሩ!
 ትምህርት አርገው ከማሰፊያ
 ቅስም አይጋርድህ - መፋሰሽያ!!
 የድል ፋና - ምንም ቢያይል! ቢያዳግትም
 ደፍረህ ቃጣው! አይርቅህም።
 ግን አጥቢያውን ከጉዳኛው
 ምስሉን መርምር - አገላብጠው!
 አታመንታ! ፈጥነህ ሰየው።
 ያዲስ ሕንፃ ጅምርህ
 አንዲሰምር ውጤትህ
 ንብር ይሁን ዕቅድህ!!

የካቲት - 1979 ዓ.ም.

ሐረር (መምህራን ማሠልጠኛ ተቋም)

ከወቅቱ ይህችን አነስተኛ ግጥም በመውደድ ከልብ ስላበረታቱኝ፣
 ስጅንጽ አስተማሪዬ ለመምህር ደሞዝ አድማሱ እና ያኔ እጩ
 መምህር ለነበረው ወዳጄ ለጋይሌ በርሄ ማስታወሻ (ገፅ-በረከት)
 ትሆን ዘንድ እመኛለሁ።

ለካንሰ ይዋታል!

አይሞትም መስሎኝ - ታላላቅ! ሰው
 ስሙ ሲነሳ - እመካለሁ!
 እመካለሁኝ! እኔን ሲያድኝ
 አያልፈ ሥራው! ተስፋ እየሆነኝ።
 ለካን ይዋታል!?
 በአካል? ተሳስፎአለሁ
 ከጠቢባን አምባ!
 ለንቱን ተነጥቁ - በፀዕት እያለሁ
 ከበደ ሚካኤል፣ አሥራት ወልደየሰን
 አዲስ ዓሰማየሁ - ፀጋዬ ሎሬትን!
 ደሞ ተረድፄ - አቅሌን ስፍዋለሁ!!
 ይኼ መሪር ኃዘን!?
 እርቃን! ከሚያስቀረን!
 እኒያን ከፋ ዜናት!
 የለፈፉ ቀናት
 ሕልም ሁነው ባለፉ!?
 ባባነኑ ምነው? እንደዘግናኝ ቅገጥት!!
 ከትውልዱ መሀል!
 ግና እንዲያው በምናልባት!
 የዕጣ ፈንታ ነገር
 ዕድል ብሎ ድንገት!
 ለጥበብ ትንሣኤ - ለሃገር ክብር ኩራት!
 ንዑደ - ከዋኔ፣ መዋዕለ - ቅኔያት
 ሰእድባራቱ ዋቢ! ጉምቱ እስኪገኙሰት።

ታህሣሥ - 1992 - 98 ዓ.ም.

መካከለኛ አዋሽ - ደብረዘይት።

ልብ እንጂ አሚፋለም! (ገድለ - አርበኝነት)

በቅዠት አብሪት! ሃገር ለመንጠቅ
ነፃነት ነፍጉ - ግዙት ለማፅደቅ!
ባህል እውድሞ! መዝገብ ሀብት
ደርሶ ሊያናጥጥ! ባልደክመበት::
ቀቢጡ ጠላት! ባህር ተሻግሮ
ድንበር በመጣለ! ግዛቷን ወርሮ!
ኢትዮጵያን ያክል! . . . ልጁላዊት ምድር
ቅኝ ለማድረግ! ንቆ ሊዳፈር
በማይመጥነው - ትዕቢት ሊወጠር!
ከአድዋ ውርደት! ለመማር ያልበቃ
ሞሶሎኒ አሚሉ - የንኮች አለቃ!
በፋሺዝም ጉራው - ከንቱ አየደነፋ!
ዘበናይ ተብዬ! ጦሩን ሲያንሰራፋ!!
ከዓለም ምርጥ ባለው! የአልቂት ግብዓቱ
በሰማይ በራሪ - የዓየር ቦምብ ጥቃቱ
እግድ መርዝ ቢጠቀም ኢ - ስብዓዊነቱ!?
የታንኩ ትርምስ! የመድፋ ጋጋታ
የእውቶማቲክ ቃታው - መትረየስ አሩምታ!
ሃፍረት እንጂ ዳሩ - መች ሁነው አሰኝታ?!
ድንቄም ስልጣኔ?! ድንቄም ኃይልነት
የጦሩ ዝግጋ - ትንታግ አርበኝነት!
የሴት ጀግኖች መላ - ወኔ! አደነባብሮት
መድረሻ ያሳጣው! ትንግርታዊ ቅሌት!!
የፋሺዝም ውርደት! ቡክን ዘረጥራጣ
በገዛ መሣሪያው - አይቀጡ ቢቀጣ!
እንኳን ቅኝ መግዣ? መሸሸጊያም አጣ::
አያርሜው ሰላቱ! ስንት ያሰረ?
ከትናንት ታሪኩ - አንዳች ያልተማረ::
በዓለም አቀፍ መድረክ - ከፋኛ እንዳፈረ!
ውርደት ተከናንቦ! አንገት ደፍቶ የቀረ::
በውል ሳይረዳው - የሃበሽን ማንነት!
ሊበቀል ይመስል? የሸንፈትን ምሬት
ዘመናዊ እያለ - ቢታጠቅ እስካንገት!?
ያው ስንቁ ናትና መቼም! ውድቀት ለአብሪት

ልማድ - ምሉ ሁኖ! የቁም ሞት አፊት
አያንገሽገሽው! . . . ዳግም ተጋታት::
ጥቃት ለመመከት - ከሃቅ ከምሬት!
እንደእራስ ነብር! ባትንኩኝ ባይነት
ለእንድነቱ ፀንቶ - በሙሉ ጀግንነት!!
ልብ እንጂ አሚፋለም! ዳሩ መች ሁነና ብረት?!

የካቲት - 2003 ዓ.ም.
ደብረ-ዘይት (ቢሾፍቱ)

መታሰቢያነቱ:- በተለይ ላልተዘመረለት ዝግጋው አርበኛ

- * ለጀግናው አበራ ግዛው ይገዙ ይሁን::
- አንዲሁም የቅርብ ዘመዱ የሆነውን
የጀግናው ኃይለማርያም ማም (አባ ጉፍንን)
እና የታም ሆነ ዘር ሳይለይ በአጠቃላይ
የጀግኖች አርበኞቻችንን ገድል በማሰብ ተፃፈ::
- * አበራ ግዛው - በሐረርጌ ወበራ እውራጃ ላይ
የዝግጋ ጦረ አደራጅቶ በመምራት ፋሽስት
ወራሪን ቁም - ስቅሉን ያስቆጠረ ውድ
ኢትዮጵያዊ ጀግና ነበር::

«ነፍሱን የወደደ?...»

ማለተዋል እስኪሳን፤ መስገብገብ ለምን ነው?
 የኑሮ ጣዕምዋ - በልኩ ሲሆን ነው።
 ሚሊዮናትን ለእልቂት ዳርገው!
 ሚሊዮናት ቢከምሩ!
 ሕይወት እያቀፅል - እ? ነፍስ እይዘራ ብሩ።
 ወርቅ አልማዝ እካብተው፤ በዕንቁ ቢናጥጡ
 ጌጣጌጥ ለብጠው - ምን ቢንቆጠቆጡ!
 እንዳማረባቸው፤
 መቃብር ላይወርዱ - ሰማይ ቤት ላይወጡ!
 ይህችን ዓለም ትተው፤ ለእንዴና ለሁሉም
 ስንብት ሲያደርጉ - እስከወዲያኛው ዓለም
 አዲሱን ግልግል! ጨርቁን ማጌን የለም።
 የግመልንና የመርፌን ቀዳዳ
 ምሳሌአዊ ትግሣፅ፤ አጥቶበት ፋይዳ፤
 ለምድራዊው ተድላ - እጅግ በጣም ጓግቶ!
 በገፍ እሚያጋብስ! ... እ?
 ገዝብብ ያመለክ - ፈጣሪውን ከድቶ፤
 የመዳን ምስጢርዋ፤ እምነት ተጓድላበት!
 ከንቱ ልክበር ያለ! ማስፋን እረስቶት
 ታካች ባላደራው፤ ሕያው ቃል ዘንግቷል!
 ነፍሱን የወደደ - ይልቅስ ያጣታል።
 «ነፍሱን የወደደ፤ ነፍሱን ያጠፋታል።»

1998 ዓ.ም.

ደብረበይት (ቢሾፍቱ)

ለቤተመንጃ ሊብራሪያምና ጓደኞቼ

በጣሙን ስለረከብኩት - ማስታወሻ ይሁናቸው።

እዘኸርባት ነፍሱን

ሰማን እንደተፈጠርኩኝ እኔ?
 ሼረ ሰማን እንደተፈጠርኸ እንቺ!?
 ቀድሞ ባወቅሁት በማን ዕድል
 ከቶ ባወቅኸው - እስኪ ገምቺ?
 እንዲያ! በስለት ከሚያየኝ ዓይኖችሽ ብርሃን
 በስለት ከሚያየኸ ዓይኖቼ ወጋገን
 ጨረር ሠርዖ በየፊና
 በፍላጎት እቶን ሲያጋመን!
 እንደበራሪ ከዋከብት
 ሲያላትመን በስበት ኃይል!
 አንደ መለኮት መናፍስት
 ከርቅ ሲያዋህደን ባምሳል
 ድንጉጥ ልቤ ሲተልጥልኸ
 በምጥት ንዳድ ሊጠፍ - ሲቃጠል!
 ደካማ ዐቅሜ ቢያመልክብኸ
 የጣዖት ልዕልትን ያክል!
 እግዚአብሔር! አይጣል!!
 እኔማ ... የሕይወት ጥማት ዐንቶብኝ!
 ደሞ! ፍቅር እዚሙን ቢጥልብኝ
 ገና በስጋው ነበር የባክኸኩኝ።
 በልጅነት ዓይኔ አይቺ
 በልጅነት ልቤ ከጅዮኸ
 በልጅነት ቀልቤ ወድጀ
 በልጅነት ሕልሜ እስብኩኸ!!
 እድምጪኝ አካሌ፤
 የፍቅር - ዝማሬ!
 ቢሆንልኝ ዜማ - ቢዋጣልኝ ቅኔ!
 እኔ ልሁን ያኖቼ፤ አንቺም ሁነኸ ሰኔ
 እዘኸርባት ነፍሱን እስከዘለለሁላሁ!!

1987 - 1998 ዓ.ም.

መልክ ሰዲ - ደብረበይት

• በተለይ - ለመርሃዊት።

ግራ ወዳጅነት - ግራ ደመኝነት!

እንቺና አፍቃሪሽ! መንታ ገፅ አላችሁ
እስከወዲያችሁ - እሚያዋህዳችሁ!
በልዩ ቁርኝት፣ በተቃርኖ ልምዶች
የተጣመራችሁ! የቃል - ኪዳን ጥንዶች
ሌት ተቀን ወዳጆች፣ ሌት ተቀን ደመኞች።
ያንቺና ወዳጆች፣ ግራ ባህርያት
ፍቅራችሁ የጠና - እስከመጠፋፋት!
እንዲህ ነው መዋደድ! እንዲ እንዲ ነው ፍቅር!
ሳይለያይ አኑር፣ ሳይነጥል የሚቀበር።
እንቺና ምርኮኛሽ - የውላችሁ ዕናት!
መስተፋቅራችሁ፣ ኃይለ - ምሉዕ ምትሃት!!
ዕለት - ተለት! ካለመታከት
እዚም እዛም - መጓተት!
ዳበለ፣ ዳበለ - አሸት! ደሞ አየት!
ሳብ - ሳም፣ ሳብ - ሳም
በውህድ ጠረን - ዐልቦ መጣጣም!
ለደለታ - ለኃዘን፣ ደግሞም ለትካዜ
ደራሽ መሣይ ሽሪክ - የመጥኝ አባዜ!
በልዩ ቁርኝት፣ በተቃርኖ ልምዶች
የተሳሰራችሁ! የቃል - ኪዳን ጥንዶች
ሌት ተቀን ወዳጆች፣ ሌት ተቀን ደመኞች።
እንዲ እንዲ ነው ጥምረት! እንዲህ ነው መዋደድ!
ሳይለያይ አኑር፣ ሳይነጥል የሚያነገድ።
ግና ... የፍቅራችሁን ልክ! ከግምት አካተን
በንፅፅር መንገድ - ግራ ቀኙን አይተን!
አውነታው ካግባባን፣ ሳይኖረን ቅያሜ
በቅን ልቡናችን፣ ብንለጥ ድምዳሜ
እነሆ! እንቺና ወዳጆሽ - እስከፍፃሜያችሁ!
አለው ትርጓሜ - ግራም ዝምድናችሁ።

ባንድ ወገንሽ የዋህ! ባንድ ወገንሽ እሣት!
አንዱ አንዱን ለማቡነን፣ አንዱ አንዱን ለመፍጀት
አልህ ተያይዘው - እስከመጠፋፋት!
ካለመስተጓጉል ... እሚላላቡበት።
ካለመስላቸት! ... እሚጓተቱበት
ግራ ወዳጅነት - ግራ ደመኝነት!
የልክፍት አዘራት! ... አንቀቅልሽ ዑደት።
ከምርኮኛሽ ጋራ! «ከጀለሽሽ» ጋራ!
አቦ ... አንዴት ነሽ ሲጋራ!?

ሰኔ 1999 ዓ.ም.
ደብረ - ዘይት (ቢሾፍቱ)

አትጨነቅ! አስብ

ሃላብ ወዘወዘህ?

አትጥላው - ደህና ነህ!

ወዲያ - ወዲህ እያለህ

እሚያሰሰከህ!

ካደበትከበቱ! ነው ሊቀሰቅሰህ::

ሃላብ መልካም ነገር!

ታጭቶ ለቁም ነገር

ከዋሰ በተግባር!

ፍሬ አሰው - ውሎ ሊያድር::

ብቻ ጭንቀት እይሁን

በአርባና - ቢስ ጉዳይ

መናወዝ - መብከንከን::

ጭንቀት - ምን እባቱ!

ዕኩይ! ርኩስ ነገር

ቀፍድዶ በፍርሃት

በተጣባ ቁጥር!

አቅል የሚነሳ!

ዐቅም የሚያሳጣ! ገላ እሚያሰሰል

ቅጥ - ዐልቦ የገዘፈ፣ ክፉ አውሬ ምስል!

በፀጉርህ ዘላለ ቅንጣት - ትጨምር ይመስል

አቦ ... አትጨነቅ! አስብ::

በረባ ባልረባው ... ሳትጦዝ! በለብ

በረጋ መንፈሰህ፣ ብቻ በጥልቅ አስብ!!

ሚያዚያ - 2003 ዓ.ም.

ደብረ - ዘይት (ቢሾፍቱ)

አታንጋጥ! ...

እንደሣተጥቼ! አንተም ሁን ሣተና

እኩል የፈጠረህ - የአዳም ዘር ነህና!

ኑሮን ለማሸነፍ፣ ችግርን ለማምለጥ

ጥረህ - ግረህ እደር! በየመስኩ - እሩጥ!

በተቀመጥከበት - ቆዝመህ! አታንጋጥ::

እሩጥ! ... አታንጋጥ - ሩጥ!

ከድህነት ወጥቶ - ሕይወት ለመለወጥ!

የምን መልፈሰፈሰ? የምን መሸቆጥቆጥ!

እልህ ተጋባ! ተጋፈጥ እንጂ!

ፍፁም እጅ አትሰጥ! ጭራሽ ፊት አትሰጥ::

የምን መሳቀቅ? የምን ተሰፋ መቁረጥ!

በፈረሃ - አግዚአብሔር፣ ታንፀህ በፀሎት!

ታምነህ ዓምላክን! ለቅን ግልጋሎት!

ሰብሰብ አርገህ እሳብክን - ባስተዋይ ትጋት

ዋጥ! አርገህ ትንፋሽክን - በቆራጥ ሃሞት!!

ባለህ በሌላህ ኃይል!

ደፋ ቀና በል!!

እሩጥ! በሙሉ ጉልበትህ - ብቻ በወኔ ሩጥ!

ከንቱ ተቆራምደህ! ቆዝመህ አታንጋጥ::

አበቃልኝ! እትበል፣ ደሞ ቀን አለና

የሕይወት አበባ - ሲፈካ አንደገና!

ከሰመመንህ፣ ካደፈጥከበት

አንዴ ከባንክ - ከጨከንክበት!

አትጠራጠር! ... በእውነት!!

አሸናፊ ነህ! ድል ካንተው ጋር ናት::

በተጨበጥከበት ግና - ታከተህ ከማፍጠጥ!

አንዳች ሳትሰላች - በእልህ! ተሯሯጥ::

ፈተናን ተጋፍጥ! ከማጥ ለመፈትለክ!

ተሟሟት! እንጂ - ከቶ! እትጸርክክ::

እሩጥ! ... አታንጋጥ - ሩጥ!
 እለየው! የኛ ልጅ፤ ጆቢራው የዓለም ፈርጥ
 እንዲህ ነው መቅደም! እንዲህ ነው መብለጥ!
 ለመ - ጥር ጀግና! ከምርጦች በላይ ምርጥ!!

ሚያዚያ - 2003 ዓ.ም.
 ደብረ - ዘይት (ቢሾፍቱ)

መታሰቢያነቱ:- በዘርፉ እጅጉን ለላቁ ታላላቅ ድሎች ፋና - ወጊ
 ለሆነው ለጀግናው አበበ ቢቂላ ይሁን።
 እንዲሁም ድሉን በጀግንነት ላስቀጠሉት
 እንጋፋና ወጣት ብርቅዬ አትሉቶቻችን
 በሙሉ ስለአርዳያነታቸው ማስታወሻ።

ሕልም አለኝ!

ርቆ መፈጠርን፤ ከሃገር ልማድ ባህል
 አጉል ነገር! እያልኩ - ስተች ላብጠለጥልኝ
 ለካለ ለበጉ ነው!
 ሕልሜን በእንተ ላየው?
 ከአያሌ ማይሎች - ድንገት ከተፍ ያልከው!
 ገና በጨቅላ ዕድሜ - እራትም ሳይሞላህ
 ኢትዮጵያን የማየት፤ ዕድሉ ቢገጥምህ!
 ምኑ ገብቶህ ይሆን? እንዲያ ተመስጠህ!
 እንደዐዋቂ ሁሉ፤ ከልጅም ወግ አልፈህ
 በንፁህ ልብና፤ በንፁህ ፍቅርህ
 በፈረንጅ አማርኛ - ጣፋጭ አንደበትህ!
 ፀጋ - ተፈጥሮዋን፤ መውደድህ - ማድነቅህ!
 እናት ምድርህን፤ ትውልድ ሐረግህን
 እንግዳ ተቀባይ - ትጉት ወገንህን
 በማወቅህ ደለታ - በመረዳት ብቃት
 በሚያለደምም ስሜት - የዜግነት ኩራት!
 ያገር ውብነቷን! የዓየሯን መመቸት
 በንፅፅር ዘዬ - አዋደህ! ስትገልጻት
 ሁኖብኝ ዱብዳ! ሆኖብኝ ተዓምራት!
 ከመገረም በላይ! ሕልሜን ባንተ አየሁት።
 የቃል - ኪዳን ምድር፤ በተስፋው ያስባት
 ኢትዮጵያ ናትና! የለው ልጆች እናት
 ትንቢቱ ሲፈፀም - ቃል የተገባለት!
 ፈቃዱ ሲሞላ፤ በዓምላክ ስትባረክ
 በእንተ እምሣል - በእንተ ልክ!
 ሺህዎች ሲፈጠሩ! ከወገኖች እብራክ።
 በአዲስ ትውልድ እርካብ - ላዲስ ዘመን ብሥራት!
 እግዚር በትንሣኤው - ሃገሪን ሲቃኛት
 ሕልም አለኝ! ስለእውነት
 በእምሣዮችህ እና በእንተ ውስጥ ያየሁት።

እንደ መሀበብ፣ እንደ እነ ፑሽኪን
እንደነ ኤዞፕ ሁሉ - ማንነት ተነጥቀን?
እንደማንቀር መና፣ እናንተን ተሰፋ አርገን።

ሚያዝያ - 2003 ዓ.ም.
ደብረ - ዘይት (ቢሾፍቱ)

ማስታወሻ ሰጠታዬ፡- ተርጉሞች - ካናዳ እና በአሜሪካ ምድር ተወልዳችሁ
ለምትኖሩት እጅግ በጣም ብሩህ እና ተፈቃሪ
ተሰጥዎ ለተቸራችሁ
1. ለልጅ ዓማኑኤል ጌትነት (ዓማን)
2. ለሐሳን ቤተልሁም ምስክር (ቤተ)
3. ለልጅ ጆሴፍ ዮሐንስ (ጆሴ)
እንዲሁም ለመሰሉቻችሁ ሁሉ ይሁንልኝ።

ያንዴ ፈረቃ

እሃዱ ብዬ ሰገለጥ
ከእናቱ፣
ከማገፀን ቤቱ
ሰወጣ፤
በእራታ ጩኸቱ
በልቅሶ ምራቱ፤
ወደ ዓለም ሰመጣ፤
ምናልባት!
ላንዴ ሕይወት ፈረቃ
ምልድ - ፍጥረታ!
ሠረቃ! ... ሲቃ!
እርሷም - ምድሯ
የወግ ብራ!
ዝፍት እረዳ
ኪራየ - ምንዳ!
ቀለመ - መዓት! አያሌ
ዝንጉርጉር በራብሬ፤
ከቀደም ዓለም እንዲ ካዕዱ
በዳሉ
ነቁጥ ነጠብጣብ፤ ግብ - መሉ።።
የደመቀባት ግልግለ!
እኔም - እንግዳው

ለዚያችው!
ላፍታ ታህልዋ ቆይታዬ
ያውም ላንዴ፣ ብቸኛ ፈረቃዬ!
የጓጓሁ በምኞት፣ ቀቢፀ - ተሰፋዬ።።
ደግሞ ያኛው!
ማለት ፈረቃው
ያው ያንዴው!
ቀድሞውኑ የታደመ
ቀና 'ይል ከዘመመ፤
ከጅምሩም ታምቆ የታሸ!
ነሮ የለሸሽ፤

ይግረም ሲል፣ በአርሱው ብለ
 ተቻክሎ!
 መላልሳ! ... አይሆኑ እየነሆሰሱ።
 እንድያ እንዲያ ባለ ጥጅፊያ
 ፈጣን ከርሞ፣ ፍፁም ከንፊያ፣
 እጅሬ!
 አይቀሬው ተካነፌ
 በቅፅበቱ እየዳለ መረሽ!
 ላይን ያዘ መሻሽ
 እንዴው - የታበየው!
 ጭርሱን አይሆኑ የተበለሻሽ።

* * *

በይ ደህና ሁኝ ጀምበር!
 ቸር ስንብች ጨረቃ!
 ላንዴ ሕይወት ፈረቃ
 ቀን አልቆ - ዘመን ሲያበቃ፣
 እንግዲህ ዘራዳም፣ ምን ይሆን ብልሃቱ?
 ለማይቀረው ዕዳ!
 ለማለፊያ - ማረፊያው ስንብቱ!?

ጥቅምት - 1984 ዓ.ም.
 ገለምሶ (ሐብር)

መታሰቢያ፡- አጅግ ለማደንቅሽ ገጣሚ ፊርማዬ ዓለሙ ይሁንልኝ።
 «ይህንን እና ለራስ ነው ማልቀሰ! የሚለውን ግጥምህን
 ደጋግሜ እያነበብኩ ሌቱን መሰሉ አስላቀስኩኝ።» ባልሸኝ
 ስድስት ወራት ሳይሞላሽ ሳንገናኝ ማለፍሽ ለቀቀን
 ሀፍብኛልና - እንቺን ይዘክርልኝ።

ንጣት ሲሸገጉረጉር! ሲጠቆር

አይበጅ!
 አርሱስ መቸ ይበጃል?
 በተግላፅ ቃል
 <እንዲህ እንጂ!> ሲባል፣
 ምን ያድርግ?
 አርሱስ ምን ያድርግ ጃል!?
 ዋ! ... ምን ያድርግ?
 <በሕግ!> እያሉ በሕግ
 ሕቅ!
 <ዋ!> ... መሰሉ መሰሉ
 ያቀረቡለትን ቢጋት ቢምግ፣
 እይፈረድበትማ!
 ስለ ሐቅ - እይፈረድበትም!
 ዳሩ የሆነውንም ቢሆንም።
 መቼስ እምቢ አይል ነገር
 እምቢኝ! አይል
 እ? አይሸፍት አያብል፣
 አካኪ - ዘራፍ! ደርሶ ጥል
 ቅጥ እማጣት አቅል።
 አይጣል!
 እንግዲያማ ምን ይበል?
 ምንስ ይል?!
 ያለውል! ...
 አንዳረግ - እንዳረገት ከመቀበል።
 አሄሄ! ... ወረቀት
 አንጃለት - ፈርዶበት!
 ያ ... ንዑህ! ንዑህ
 ባለዳዴው፣ ድኽ - ድኽ፤
 ስስ፣ ዐክዳ፣ ነጩ!
 ግልፅ፣ ግልፅ - ግላጩ
 ግልብጥባጩ!
 ባዶ፣ ባዶ - ባዶው
 ነዶ፣ ነዶ - ነዶው!
 ለኽ ንጣት ወረቀቱ

ነፍሱ እንደሁ ጠፍቶም በቁመቱ!
በእንጭለት!
እንጭጭነት! እንጨትነት - ዛፍነቱ!
እገልግሎት መጠለያ፣ ቅርስ - ሲሳይ ጌጥነቱ።
ዋ! ... መጥኔ!
እንዲያ በጭካኔ!
ሲጠቆር፣ ሲኸጉ-ረጉር
ሲጫር ሲሞጫጨር!
ደም - እየቻለ በቻለው!
እንግዲህ እርሱስ!
ከመያዝ ወዲያ፣ ምን ይህነው?
የለጡትን - እንዲያቀልመው።
በውነቱ! ... ወረቀቱ
ታፍጉ - ተንፍጉም ከመቅረቱ
ኸረ ከምን ባይዙኖ ይሆን ጥፋቱ!?
ዳግጣያ ... እንዲያ!
በዱልዱም በሳቻም ጣት ዕጣ
አልባሌ ኸለጣ!
ኸረ በእንቱ
እይዘኑ መቀጣቱ?
ከንቱ ምታት መመታቱ
በዳሞቱስ ሞት መሞተቱ!?

ጥር - 1984 ዓ.ም.
አስበ - ተፈሪ (ጭሮ)

መታሰቢያነቱ፡- ለኢትዮጵያ ተማሪዎች እና ምሁራን ንቅናቄዎች ይሁን።

የቁራ ጩኸት!

«እባክህን ጌታው! የእግዚር ታናሽ ወንድም
የዛሬን ማርልኝ - ሁለተኛ አልወልድም!... »
ድፍን ልብ አይራራ፣ ወገኖች ተጉዳ
ደም እንደተጠማ! እየተራረዱ።
እንደጭዳ ግብር ትውልድ እያለቀ!
እናት በምህላ! ማጎፀኗ ደረቀ።
ዋ!
ይድረስ ለክብርት እህቱ!
ይድረስ ለክብር ወንድሜ!
ገና በለጋ ዕድሜ!
ሳይደርስ ዓለማችሁ - ሳይሞላ ዕዎችሁ!
በጅምላ ጭፍጨፋ! በግፍ ላለቃችሁ።
ኸረ - ምን ነበረ? ሕልም ራዕያችሁ!
ሳትላሉ! ያስከፈለ - እንደጨከናችሁ
ያንዲዋን ፈረቃ! ውዲን ሕይወታችሁ!?

* * *

በየአደባባዩ! በየጉዳናው ላይ
በጠራራ ፀሐይ
እንደ አራዊት ሲሳይ
ስትውሉ - ለግዳያ!
ንፁህ ደምህ! ሲፈስ
ሲረጭ - ንፁህ ደምሽ!
የወገን ያለህ! ... ባይ
ካገር ጠፍቶ ደራሽ!
እግዚአ! ... ዋ'ኔ!ዋ'ኔ!መጥኔ!
እንዲያ በጭካኔ!
ኤሎሂ! ኤሎሂ
እሁቴ - ወንድሜ!
እንዴት ነበር ያኔ!?
ምን ነበር ሕመምሽ?

ምን ነበር ስሜትህ?
ሲራኩቱ! በመከራህ
ሲጨክኑ! በስቃይህ!
ስትፈርድባት! በቀንዲልሽ
ስትፈርድባት! በዐሐይህ!
ያንት ያለህ!! ቷ

* * *

እቅጣጫው ከማይለይ
ከምድረ - በዳው ላይ
በበረሃ - ስደት!
ድካምና እንክርት!
ተሟጦ! እቅማችሁ
ተሰብሮ - ቅስማችሁ!
ስትሆኑ ሰእውሬ ራት
ሰነፈዝ ጨዋታ! ለሽፍታ ፍላጉት::
አቤት! . . .
ኸረ - ለምን ነበር ትግልሽ?
ለምን ነበር ትግልህ?
ለማን ነበር ሞትሽ?
ለማን ነበር ሞትህ?
እብሣ ስቃይሽ!
እንግልት አሣርህ!
መስዋዕትነትሽ! መስዋዕትነትህ!
ድርብ ኃዘን! ሁኖን
የእግር እሣት! ሁኖን
ምንኛ ቢጠብስን?
ምን ቢያንገበግበን?
መቼስ!
ቀሪን ለመታዘብ - ዕድል ስለሰጠን!
በትግላችሁ! . . . «ትግል» እያየን
በሞታችሁ! . . . ሞትን! እያየን
እኛስ ይኼው - አለን! . . . አለን
ድንገት ቢሆንልን! መኖርን ፈልገን::

አ! ... ሰጉድ - የፈጠረን !!!
ለእርግማን! ያቆየን
ለአሣር! ያስቀመጠን::
(ለዕዳ የጉለተን::)

መስከረም 2001 ዓ.ም
እዲስ አበባ

መታሰቢያነቱ:- ለዚያ ትውልድ ይሁን::

« የውጭ አልጋ . . . »

ከአደን ጣራ፤ ከገነት እምብርት
 ፈልቀህ - መንጭተህ፤ ከዘመን በፊት፤
 ከፑንት እስከ ኑቢያ - ምሥር
 የጥንተ - ሥልጣኔው አድባር፤
 በንጽጽ በረሃ፤ ጭንጫ መሬት ስታረብርስ
 በቀትር ወበት፤ የሰፈረክሰን እንጀት ስታርስ፤
 በአስዋን ጠሰልህ፤ ሁኑ የአሉክሳንደሪያ ሞገስ
 ሰብርቅዬ ፒራሚዶቹ ድንቅ ውበት፤ ስትሰግስ
 የአያሉ ትውልዶች ሕይወት፤ ስታቀፅል - ስታድስ።
 «አጂኘት - የዓባይ ሰጦታ፤» እስክታሰኝ
 በታላላቅ አድናቆታት ስትናኝ፤
 ከተትረፈረፈው፤ ፀጋ በረከትህ
 እንዳች ሳትፈይድ፤ ለወላድ መካን ምድርህ፤
 የወንዙ ልጅነትን፤ ኅብረ - ነገር ንቀህ
 ከዘመን ዘመን ስትገርፍ፤ በቁጣህ ገንፍለህ፤
 ከሽሰቆህ አብራክ፤
 እንደፈጠረህ፤ የፈጠራቸውን ነፍስያት - በልክ፤
 የበይ ተመልካች - ተመፅዋች፤ እያደረክ
 ምነው ጊዮን? ምነው ዓባይ?፤
 ከሁሉ በታች ያሳነስክ?፤

* * *

ቢሄዱ ከማይጨርሱት፤ ምቹ መስኮች መሀል
 ካላጣኸው ሁዳድ - ካልጠፋ ጠሰል
 ወደህ - በገባኸው ገደል፤፤
 የጠቀምክ ይመስል - የበጀህ ይመስል?
 ዓባይ ማደሪያ አጣህ አስክትባል፤
 ስታፈዘን በተረትህ
 ስታሰጨፍር በዘፈንህ፤
 ስንቱን ትውልድ አቂስኻል?፤
 ስንቱን ዘመን? አማላህ አልፈኻል።
 ወየው፤ ዛሬስ - ጉድህ ፈልቷል፤
 እንግዲህ ዓባይ ዕዳህን ቻል።

* * *

የውጭ አልጋ፤
 የቤት ውስጥ ቀጋ፤ እንዲባል፤
 እልፍ አዕላፍ ዘመናት፤
 እየጉረፍክ - ስታማልል
 እየዘረፍክ - ስትመዘብር፤
 በንፍገት - በበደል ኑረኻል።
 ከዘ - ፍጥረት እስከ ሀልፈት
 ደሞ ስንቱ ይታገሰኻል?፤
 ይኼው ዛሬ! . . . ጊዜው ረፍዶ ሰቁጭት፤
 ባለፍክ - ባገደምክበት፤ በየደረሰክበት
 ጠያቂህ እንደአሸን ፈልቷል፤
 ሀገር ሊሞግትህ፤ ሊፋረድህ ዝቷል፤፤
 ትዕግስቱን ብታሟጥጠው
 አልሁን ብታሰጨርስው፤
 የመጣው ይምጣ አንጂ፤ ወገን ቆርጦ ተነስቷል፤፤
 ለዘመናት ብክነት፤ ተጠየቅ ብሎኻል።
 እንጂህ - ዘንድሮስ፤ ጊዮን ጉድህ ፈልቷል፤
 ሳያጡ ስማጣት - ተወቀሽ ሁነኻል።
 ስንፍገትህ - ንፍገት፤ ለበደህ - በደል፤
 እንግዲህ ዓባይ - ዕዳህን ቻል።
 በል ዓባይ ዕዳህን ቻል፤፤

ነሐሴ - 2003 ዓ.ም.
 ደብረ - ዘይት (ቢሾፍቱ)

ገራገሩ

ገራገሩ - የሞታ ፍጡር እንሰሳው!

ዕጣ ፈንታህ! ጥቅሙን ከሬት

ብሩቡን ከከል - ሲያዋውሰው!

ከቶም ቢሆን! አዳርህን አትወርሰው

መቼም ቢሆን! ኑሮህን አትመሰለው።

አንተው ታዲያ

መሆንህ ላይቀር መሳለቁያ!

አጋሰሰ - ጌኛ! ያለሃል - በውስታህ

እንዳመጣብህ - ሁሉን በቻልህ!

ለግምት ለሚዛን ባላትማሣህ

ባቻ ለሌላትህ! በታመንህ።

ጉዳህ!

የሸክምህ ዝልቀት!

ለጌቶችህ? ውብ ጉልላት

ፍፁም ድምቀት!

ላንተ! መናፈቅ መዋተት

ከንቁነት!

ፈጣሪን ማማረር - መዘንጋት።

* * *

ፈረቃህ!

የሕይወት መዘውርህ!

ሲምዘዝግ! ሲቀርብ ተአድሾው

ውጥንቅጥ - ድብልቅልቅ ሰሜት ከሚያምሰው!

ከዚያ - እፎየው! ልትል ከጓጓዝው ከመባቻው

ወደ ተንሰራርተህ - ልትቀማምሱ

ልትወዛዛ ከከጆልከው!

ደግሞ! ጊዜ ሳይሸሸ፣ ሳይከባብድ ዕልመቱ

ቀን ሳይነገድ! ሳይመዝን ምፀቱ

አቅምህ ሳይሟጠጥ! ሳይከዳዳህ ጉልበቱ!

ዳሩ ሳይሰቅል አይሰጥምና

እንዲያው - ከትዕግስቱ!

ቢያድልህ ሰነገው! ተሰፋ ቢገኝ ሰጧቱ።

ልታርፍ . . . እኮ ልታርፍ!

ሰታነፈንኛ!

ከየሰፍራህ ምዕራፍ ደጃፍ!

ወይንም ሌላም ሌላ - ከዚያ

የትየለሌው ጫንቃ ጭንትህ ማራገፊያ!

ጉብድደህ! ጉብጠህ!

ተደፍተህ - ደርሰህ

ሲልወሰወሰ! አካላትህ

ሲንሰፈለፍ - እንዲያ!

ወትሮም ቢሆን - መቼም ታዲያ

አያጠፋልህ መሸንገያ!

ሰነገሩ እንደነገሩ ማባባያ

ከርሞ - ከርሞ ድርቆሽያ

ደም ተፍቶ! ደም ማባያ።

* * *

ከዚያስ? . . . ከዚያማ!

አንዴም ዝለት!

አንዴም ግለት! ፈንጠዝያ!

ፈንጠዝያ እማ!

ቢያንስ እንኳ!

ያን በድን ጫና ሸክምክን

እናም ግዞት ሰራት - ምሪት ነጂህን

ጭራሹን ሳትሰየው! ጉዳና መንገድክን!

እንዲያው ብቻ መጣደፍ - መካሰና!

ካዕናፍ - አዕናፍ

ካጥቢያ - አጥቢያ!

በእርግጥም ጉዞ! እውነትም ግልቢያ!

. . . ትቢያ ማብቂያ!!

* * *

ገራገሩ - የዋሁ ፍጡር እንስሳው!
 ዕጣ ፈንታህ! ብሩሁን ከከል
 ጥቀሙን ከሬት - ሲያላውሰው!
 ከቶም ቢሆን፣ አዳርህን አትወርሰው
 መቼም ቢሆን፣ ኑሮህን አትመለሰው።
 አይ . . . መጋገፍ! አንተው ታዲያ
 መሆንህ ላይቀር መዝለቁያ!
 አጋለለ - ጌኛ! ይሉሃል - ለውሰታህ
 እንደፈረደብህ - ስንቱን በቻልህ!
 ለግምት ለሚዛን ባላቅማማህ
 ባቻ ለሌነትህ! በታመንህ።
 እንግዲያማ - ምን ይሉህ?!
 እውነትም «አጋለለ!»
 አትመርጥ - ለመቅመስ
 አትቆጠብ - ለማድረስ!
 በድፍኑ - ማግበስበስ
 በጭፍኑ - መገለገስ!
 እኮ! - እምን ድረስ?!
 መቼ - የት ድረስ?!

ሐምሌ - 1981 ዓ.ም.
 ሐረር

* የግንቦት 8-1981 ዓ.ም. መፈንቅለ - መንግሥት መከራን
 ተክትሎ በምክንያት - ማውላት ተፃፈ።

መታሰቢያዬ፡- በጣም ለምወደው አብሮ አደግ ጓደኛዬ
 ለሙሴ በፍቃዱ ይሁንልኝ።
 በወቅቱ እጅግን ይደሰትበት ነበርኛ።

የውድቅት አናብስት!

አሁን ነው ሰዓቱ! እንደ ከምሽቱ
 ጠልቃ ጀምሮቼ - ፈልተው ከዋከብቱ!
 ተጋግጠው ደምቀው! ውብ ቀንጃጂቱ
 እንደባሕር ዕንቁ! . . . እሚፈክብቱ!
 ደረሰ ጊዜያቱ!
 ምስቲያብ ደገበ፣ ላይን ያዘ ዕልመቱ
 ደሞ እንግዲህ መሸ . . . እንጃስት ሌሊቱ!?
 መክራብ ተሸኝቶ፣ ሊተካ በውድቅት
 ጨላሰመ ሰማይ፣ ከተፍ! አለ ምሽት።
 እንደፈረደባት - ደሞ እንዳመጣባት!
 እየተንፈቀቀ . . . ሌቱ እስኪነጋላት!
 ሸዝር ልትታመስ! ባራቱም ማዕበሩት።

* * *

አቃቂ ቃሊቱ - ንፋስ ስልክ፣ ልደታ
 የካ ቁርቆስ - ቦሌ፤
 ክልፌ ቀራንዮ፣ አዲስ ከተማና
 አራዳ - ጉሰሌ
 በቸርኛል ለገዛር፣ ፍልውሃ - ሸበሌ፤
 ጉብል በየፈርጁ - ሽጋ እንደአሸን ፈልቶ!
 ጉዳናው ሲጨነቅ! ትርምስምሱ ወጥቶ
 መተነፋፈሸው! ለንዝር ጋቱ ጠፍቶ
 መግቢያው ሲርቅበት፤
 ባተሉው ሲገላላ! ሩጫው ተጉዋቶ።
 ይኼው ደሞ መሸ! ላይን ያዘ ዕልመቱ
 ተዳፈኑ አዕናፋት! . . . እንጃስት ሌሊቱ!

* * *

ትይጥ - ጉራማይሌ! መልክ - አሰባበሱ
 በንብረ - ቀለማት፣ ሽልምልም ሞገሱ!
 ልቡና ሲደመም! ዓይን በቅዝቅት ሲዋጥ
 እማይተናነስ ውበትን በማድነት!
 ከተናገረ በመምረጥ

እምቅ አርኑ ጉርሶ! በምናብ ለማረጋገጥ፡፡
 በሰሜን ማዕበል - በፍላጎት መናጥ!
 በነበልባል ስርዐት! ክፍለ መፋጠጥ
 እየተገማገፍ! ዙሪያ ለማንጋጠጥ!
 አሁን ነው ጊዜያቱ!
 ሲደራ ምሽቱ - ሲገምራ አምሮቱ!
 ሊፋ ሁኗል ወቅቱ! ታውጃል በቅጡ
 ለዘወትር ክስተት ድሪያ መራወጡ!!
 ወደለት - ሌሊቱ!?

* * *

የየምሽት ቤቱ፣ ላንቃ ተበርግዶ
 በደብዛዛ ሻማ፣ ሞቃት መስተንግዶ!
 በሚገፋተረው! ወላፊን በራፋ
 እያጨናነቀ! በሽማግሌ እስኪገርፉ
 እድምተኛን ሲያጭቅ - ካፍ እስክንደፋ!
 ቅም! በማያሰኝ - ዳጉስ ያለ ዋጋ!
 የመብል - መጠጡ፣ ገበታ ሲንጋጋ!
 እንደየሰሜኑ ሁኖ ተለዋጭ
 ምግብ ሲግተለተል፣ ቡትሴው ሲያፏጭ
 ሲሰናሰል ጉርሻው፣ መለኪያው ሲጋጭ!
 ለስለስ ባለ ዜማ ሐሴት በሚባጅ
 ቆንጆው ሲርመሰመስ፣ ከውስጥም ክደጅ
 እያንከራተተ! እንደዓይን አዋጅ፣
 አሳውሮ ለሴስ፣ ባምሮት ሲያስጉመጅ!
 ሃምት ሲፈታተን - ወኔ ሲያደራጅ!
 ለሚሆነው ሁሉ - አባ! ማን ሲሆን ፈራጅ!?
 ወቸው - ጉድ! እያሉ፣ ይታዘቧል አንጅ።

* * *

በየክብባቱ፣ እንደየወገኑ - ምድባት ተክኖ
 በኩራት ሲታደም! ውስኪው ተሸለምልሞ
 ሻምፓኝ መራጨቱም! ተራው ነገር ሆኖ፣
 ለዓየር ሲሳይ ሲውል፣ እንደገም ጢስ በኖ!
 በሚገፈጠፈጠው! ሽቱና ትምባሆ፣

ቅይጥ - ጠረን ገኖ!
 ለሰስ ያለው ዜማ፣ ተቀይሮ ስልቱ
 መዘቃው ሲቅራራ፣ ሲባርቅ በብርቱ!
 ጣራ እስኪሰነጥቅ - ነጉድንድ ጨሽቱ!!
 ዳንኪራው ሲጋሽብ! በየዘር ዓይነቱ
 አሸሹ ገዳሜው! ሪጌና ራፑ - ማሪንጌ ትዊስቱ!
 እስክስታ ጭፈራው - ባህሳዊ ምቱ
 ከበሮ ድለቃው! እልልታ - ፋጨቱ።

* * *

ቡርቂያ - ፈንጠዝያው፣ ውሳኔ መራጨቱ
 ወጣ አያሉ «ሺሻ - ጋንጃ» መወጋቱ።
 ለድሪያ አስይጥነው! ውድቅት መናፍስቱ
 የልቅ ወሲብ - ፍትወት፣ ሲገፈፍ ሃፍረቱ
 አመንዝራው ክኒን! ፈላሽ - ቅብአት
 ክእልኩል ተከላልለ - «ለመነቃቃት!»
 ሲሰኝነት ሲግም! ሲጋጋል ውጥረቱ
 ጅብረራ - ጅረራው! ... ጋጠወጥነቱ!!
 «ለመልካም መኝታው» አላደርስ ማለቱ?
 እንደእንሰላት ስሪያ! ሥፍራ እንደማይመርጠው
 ሁሉን በየአቅጣጫው እያቀናዘረው!
 በየጠረጴዛ - በየመቀመጫው
 በየኮሪደሩ - በየመፀዳጃው፣
 በየመንገዱ ዳር! በየጥጋጥጉ
 በየመኪናው ውስጥ - ደርቶ መላላጉ!
 የገሃድ ጥድሬያ ሴስ «ስልጣኔ» ወገን?
 ደሞ «ዶግ - ስታይል?» ተራው ደርሶ ጥጉ
 በጋርዮሽ ወሲብ - ለመተጋተጉ!
 እንደአለሌ አጋሰስ - በሽማግሌ ሲንጋገሉ?
 ሁለት ሦስት አራቱ! እየተናነቱ - እየተፋረቁ
 ጥንድ እንደቸገረው? የወል መዋደቁ።
 እንደክንፊር ወዳጅ - ልክ እንደውሽማ እየተሰረቁ
 የመወሳለቱ! «የመሸዋወዱ» እዚያው መናጠቁ።

* * *

እንደነገረው! የተውልድ መርገምት
በታወከ መንፈስ! እፈንጋጭ ባህርያት
በደመ - ነፍስ ደዋ፤ ግብረ - ሰዶማት
እየተራከሰ! . . . በፀያፍ ድርጊት!!
ሲገለጥ ዘመኑ - ውርጅብኝ መፃቱ!
ወቅቱን ተመሰሉ፤ የጥፋት መቅሰፍቱ።
እንዲያ! . . .
በታጉሰ ስሜት! ቅብዝብዝ ጥማት
እርካታ - ቢሰ ጠኔ! እዙሪት - ልክፍት
እያነሆሰሰ! . . . በፀፀት - ቅዠት!
ፍፃሜው ላያምር - ማስተዋል ነስቶት
በቂቢፀ - ተስፋ! . . . የታጀሰ ኃጢያት!!
ጭምልቅልቁ ወጥቶ! ተባዕት - እንሰቱ
እዩዬው ሲዳላ! . . . ቅጥ ባጣ ጠዘቱ!!
የጨረባ ተዝካር - ቆሌዋን ገፏት
ስትርድ ምድሪቱ! ኢማን ሲርቃት።
ሌት ሰእራዊት፤ ቀን ሰሠራዊቱ
የነበር ብሂሉ - ምሣሌ ተረቱ!
በዛር ተተክቶ! ትርጉም ተነፍጉት
የኸብ ሣቅ ሲናፈቅ! የውሾች ጨኸት!
ኩኩሉሉ ነጋ፤ የዶሮን ፋሽከት
ዘመን እመጣሹ - ቆርቆሮ ውጠት!
እጀብ! እያለኝ ይመርሻል ሌት።

* * *

የሰው ዓይነት - ብዛት በየመሸታው
ሰርክ ላያሰልስ፤ እጅ ላያጥረው!
ሲራኩት! ማደሩን - ላስተዋሰ ሰው!
የጠፋ እስኪመሰሰው - ድህነት ካገሩ!
መገረሙ እይቀርም! ማመን መቸገሩ።
ግና - የየዕለቱን ትዕይንት! ቃኝቶት በየተራ
ማነፃፀር ሲችል - ከእውነታው ጋራ
እማኝነት አለው፤ እንዲሆን መስካራ!
ፍትሕ ለጉደለው! የልዩነት ሥራ።
ሽገር - አዳገነት፤ እይ እዲስ እበፃፃ?
መንታ ገፅሽ ግርምት! ግራ የሚያጋባ
ባንድ የሰፈነብሽ! ፈገግታና እንባ

የጉሰጽሱች ባድም - የዲታዎች ካባ።

* * *

እየተራከበ! ጊዜ በስኮንዶች፤ ደቂቃ - ሰዓታት
ፈረቃውን ሲሰቅ፤ ውድቅቱ ለንጋት!
ዑደት እንደው እይቀር - ነጉደ ሌሊቱ!
መች ሥራ ፈታና? ይስንፋል ሰዓቱ።
ደሞ ይኼው ደረሰ፤ ከቸች እሰ ወቅቱ!
ነፍስ ባጡ እካላት! ለእልጋ መጓተቱ።
ውዲትና ውዴ! ጊዜው ቢያጥርባቸው
እንደተጣመሩ - መዘረር ናፍቋቸው!
መኝታ ፍሰጋ፤ ተሰነባበቱ ከማሳረጊያቸው።
በሌት ቅዝቃዜ፤ በሌት ቁር አመዳይ!
ካሰፋልታት ዳርቻ - እርቃን! ጉዳና ላይ!
እዚያና እዚህ ወድቀው!
ምስኪን ምንዱባኑን! ብታይ ተቆራምደው!
«ውይ ! . . . ሲያሻኸሩ!»
አይበልታቸውምም እንዴ አፍላልቱ?»
እየሰቀጠጣት - አቱ!
በታሰረ ምላስ - ጠየቀች ውቢቱ።
«ተያቸው - ባክሽ! ተላምደውታል ከጥንቱ»
በናወዘ ናላ፤ ባበጠ ትዕቢቱ
ትከሻውን ሰብቆ! መሰሰ ጠጣቱ።
እየተባሰ እንደሰመደው - እርሱነቱ!!

* * *

የአህያ ሆድ ሰማይ፤ ሌቱም መላለደ
ፈለገ - ብርሃን፤ ጮራ ጉሕ ቀደደ
ገመገም ቀላላ፤ ሐምራይ ደም መሰለ
ዕልመት ተገፈፈ! እድማሰ ወገግ አለ!!
እፎየሁ ግልግል! ፀጥ እለች! ምድሪቱ
ላዲስ ጀምበር ብሥራት! . . . ዘመሩ አዕዋፋቱ።
ጥሮ - ግሮ አዳሪ! ሃሳብ - ብዙዎች
የኑሮ መዘውር! ዋልታ - ምስሰዎች
በየሥራ መስኩ - ሲተጉ ብልጎች!
ደሞ እንዳመላቸው! . . . ሊወድቁ ሰነፎች!

እነ - ከበርቻቸው! እነ - አሳብደላሾች!
እነ «ስካይፒዩ» እነ «ፌዘ - ቡኮች»
የውድቅት አናብስት! የመዓልት ሬሶች::

ታኅሣሥ - 2001 ዓ.ም
አዲስ አበባ

* አበራ ከበደ (ፈንዲሽ)
ርዕሰ - ጉዳዩን ከመውደድህ በላይ ጠቅላላ ሁኔታው
መዝናናትን እንደፈጠረህ አስተውያለሁና ለላበረታታኸኝ
ማስታወሻ ለጠቃሚ ይሁንልሁ::

የብረት ዘንድ ጉዳይ!

ሳንዴና ሰመጨረሻ ጊዜ! ጥቅሙ እንዳበቃለት ነገር
መገልገያነቱ ቀርቶ! በየስፍራው ሲሸቀነጠር!
ዘመናትን ያስቆጠረው! ፈርጀ - ብዙው የብረት ዘር!
በለስ ቀንቶት ይኼው ዛሬ! ደሞ ድንገት ቀን ወጥቶለት
ቱባ ረብጣ ሊያስመነዝር! ሊሰቃቀም ከያለበት::
ከቤት ቁሳቁሳት! እስከየመስሪያ ቤቱ የቢሮ ዕቃ
ከየመንገዱ - ከየድርጅቱ! የተከማቸ ወላቃ!
ከቆርኪ - ከምስማር! ከጣሳ እስከ በርሜል
ከኩርኩር ጋሪ! እስከ ግዙፍ ተሽከርካሪ - እካል
ዶዘር - በልደዘር! ግሬደር - ስካባተር . . .
ከእካፋ ዶማ ዘር! እስከ እርሻ ትራክተር
የቤት ክዳን ጣራ - ቆርቆሮ! መስኮት በር
የመኝታ አልጋና ጠረጴዛ - ወንበር
ከኩሽና ዕቃውም - መመገቢያው ጭምር
የከሸፈ - ስንኩል! ጦር መሣሪያው ሳይቀር!
እነ አይቆረቁሪ
ፍጅት የራባቸው - ጠንያም መርገምታት!
ሰከንቱ እልቂት - ከንቱ ያባከኑት
እጅግ ግዙፍ! የሃገር ሀብት!
ነፍስ ወከፍ መሣሪያው! ፈንጂ ባዙቃ - ጥይት አረፉ
በድን የቀረ ካሚዮኑ! ታንኩ - መድፍና ሞርተር
ከየበረሃው! ከየጉድባ - ሽንተረሩ!
ውዳቂ - ስባረው! ተግበስብሶ ከየፋካው ከየሰርጡ
መሰየት እስኪሳን! ድብልቅልቅ እንዳለ ዓይነቱ!
ከነተቀጣጣይ ከምሱር - በምብ ጥይቱ
ከነ እምቅ ጋስ! ዓየር ቋጣሪ ቁሳቱ!
በእቶን ነበልባል - ወላፊን ፍም!
ደሞ ሲቀልጥ - ሲንፈቀፈቅ! ሊልም!
እሣት ሆኖ! እሣት ሰብሶ - እሣት ጉርሶ!
ሊወረወር - ሊምዘዝዝ! ምሱን ጠልፎ - ምሱን ገምሶ!
የስንቱን ሕይወት እየቀጠፈ - እያጠፋ!
ስንቱን ከቁጥር ሲያጉድል በወረፋ!
የስንቱን አካል እየቀላ
እያጨቀየ - በደም አበላ!
የዘንዶ ራት - ሲሳይ ሲሆን! መልሶ እንደገና

የዲታዎች ዲታ ሽንጣ፣ በረብጣ እየሞላ
 ሲያሳብጥ - ሊያደልብ! የቱጃርች - ቱጃር ካዝና!!
 ይኼው ደሞ - ባዕፋው ግና!
 ለቆራሊዮ - ሰላቤ ከረጢት ቁና
 እመድ አፋሽ ሆኖ፣ ደረቅ ኮቲ መና!
 ለደም ተፍቶ አዳሪው! ክፉ ድቀት ጫና
 ፋይዳ የለሽ! ገደ - ቢስ የህልፈት ጉዳና!!

* * *

አይ አቢሲንያ!
 አንጦርጦስ! አሣር ፍዳ ማያ!
 ከየአትጣጫው የሚጉርፈው፣ ሥራ አጥ አንግልት
 ከየብሔር - ብሔረሰቡ፣ ከየዘሩ ሰንቱ ታጭቆበት!
 ከባላገሩ ገጠሬ፣ እስከ ከተሜው አንክርት
 ተልቡን ሰወር ካደረገው፣ ምስኪን ግዘት!
 እስከ ብልጣ ብልጡ ደላሌ፣ ሽቃጭ! ርካሽ ጉልበት
 ፍጊያ! ውጥንቅጡ - ሌት ተቀን ሳያባራበት!
 ቤጋ ባገሩ፣ በገዛ ምድሩ - በከበረበት
 በርካሽ ጨላ - በገፍ ግልጋሎት!
 እንደምርኮኛ - ሲበዘበዝ! ውሎ የሚያድርበት
 ግዞት አክል ቅጥር! እርኩሳን መናፍስት የነገሡበት!!

* * *

እንዲያ በሚትጉሰቱል! ጥላሽት ጢሱ
 በአሲድ ጋስ፣ መረን ልቀት ጦሱ!
 በሚያጥወሰውል ጠረኑ - በሚያቅሰሽልሽው!
 ሰማዩን ሞልቶት፣ አካባቢውን እየሰነፈጠው
 ሌት ተቀን ካሰማቋረጥ - ዓየሩን ሲበክለው!
 ከቶ ተመልካች ያሳ! ቀርሞ ከልካይ የሌለው።
 አቢሲንያ አሉህ? ትርጓሜህን እንኳ ያልተረዳ
 መሆኑን ቀርቶ! ሥራተ - ኮሰኒ፣ ውርሰ - ሒንዱ።
 ጸረ የትዕይንትህ መጓት ጉዳጉዳ!
 በጋጋት ወይ ምሽት ፈረቃ፣ ደሞ ለሥራ ሲገቡ
 በሚያስደነግጥ ሁኔታ! ባዕድ አምልኮ ትብብሩ

ምንነቱ የማይገባ ምስል፣ እየነካከ ማማተብ!
 በአንብርክ ተደፍቶ፣ ብረታ - ብረት እየሳመ
 በተመሰጠ! ፈዝዞ በድን መሳለመ።
 ያንት ያለህ! እረ ሰንቱ!
 ያስማቱ! ያፍዝ - አደንግዝ ድግምቱ
 ጥንቅላ ዱሳታው - የእንድርቢ መተቱ!
 በየወርክሾ፣ በየጣራ ጥጋጋቱ!
 ውዳቂ ደረቅ ጫማ ኮቲ፣ መጠፈር - ማንጠልጠል!
 እንደጌጥ ጉንጉን፣ ሐረግማ ቅጠል እየሸበለሱ
 ሊባጉ ሰትር! ዙሪያ ገባውን መወጠር - ማሳቀሱ።

* * *

ደሞ እንደቃልቻ! ሰራ ስሩን ምሶ
 ቅጠላ ቅጠሉን በጥሶ - ቀነጣጥሶ
 ከየቅንጣቢው እየመጠኑ - አደበላልቆ ደቁሰ!
 ከሰም - የለሽ ፍሬ ፍራጭ ጋር ለዋውሰ
 ወቅጦ፣ ደል! - ጨቅጭቆ!
 በሞተር ዘይትና ግሪስ፣ አላቁጦ፣ አጨመላልቆ!
 በየጋሪው - በየሞተር ማሺኖቱ፣ በየምድጃ ፈርናሳቱ
 ፈልፈላ ብተናው - ጦስ ጥንቡስ መራጨቱ!!
 የብረት ዘንዶው ምሱ ደርሶ፣ ግብሩ እንዲሰምር
 መከረኞች ላይ እያደባ፣ ከፍቶ እንዲያመር!
 ሙዳ እንዲውጥ - እንደቅሪላ ከርሱ እስኪወጠር!
 የአሣር ደም እንዲጋት! እንዲያንቃርር
 ተሰግስግ! አካል ግጦ ልግ! በጥጋብ ሲሳክር?
 ጮቤ እየረገጠ! ወደመጣበቱ ደሞ እንዲበር።
 እንደአካባቢ አላቆች - የርካሽ ጉልበት ድለላው
 እከ በለሱ እንዲቀና፣ ከቶም እንዲያዋጣ ዝርፈያው!
 ያን እንክርት ያገር ሰው! የተቸገረ መግቢያ አጥቶ
 ያለከሰላ ሌጣ የቀረ! ዳኝነት ሚዛኑ ጠፍቶ
 ባፍዝ - አደንግዝ ምትሃቱ! የሰንቱን አቅል አስቶ
 የባርነት ያህል . . . አላቆና አራቁቶ!
 ግራ እያጋቡ - ደፍቆ ለመግዛት! አንገት አስደፍቶ።

* * *

አይ አቢሊንያ!
 የመከራ ሠፈር - አበሣ መቁጠሪያ!
 እንዲያ ቅስም በሚያደቅ! የዘ - ልማድ መንገድ
 ተቆራርጦ፤ ተፈልቅቆ - የብረት ዘር ግማድ
 ወይ ድፍን እካሉን፤ ከነፍሱ ሲማገድ፤
 ከእቶን ምድጃ ከርሱ፤ በላይ በላይ ሲታጨቅ
 እንደለም ቀልጦ፤ እንደ አብሲት ሲንፈቀፈቅ!
 በመሀሉ ግና፤ ጥድፊያ እንጂ ጥንቃቄው ቀርቶ
 የክፉ ቀን - ገፊ ዕድል! የእልቂት ጥላውን እጥልቶ!
 ደሞ በተራው፤ ፈንጂ ነገር ተቀላቅሎ ገብቶ፤
 በፍንዳታው ሲናወጥ! የላመ ብረት ቅላጭ
 የእሣት አሎሎ! እንደርኝት ሲተኮስ - ሲረጭ!
 እስማይ ጉፍ! እንደበረዶ ውርጅብኝ ዶፍ!
 ምስኪን ፍጥረታት ላይ መዓት ሲርከፈክፍ!!
 ድንገት ለመዳከ እግሬ አውጭኝ ለመትረፍ
 ዙሪያው ሲተራመስ! በደመ - ነፍስ መጣደፍ!
 ለው ለሰው ሲጋጭ - ሲላተም! ሲጠላለፍ
 እንደፌዘኛ ትርፂት፤ እያደራረበ በገፍ!
 በእሣት ቋያ ወላፊነ! ሲያንጫርር - ሲልፍ!!
 ወየው! . . . አይ እሣር!?
 ምጎረት የለሽ - የእልቂት ዛር!
 ቀዱውን ሞልቶት - በቅስፈት ጣር፤
 የእጅ ወይንም የእግር! . . .
 መጋጠሚያ ሲያወልቅ - ሲያሽቀነጥር!
 ቆዳ ሲሞገዝላልቅ! ሲያከማትር
 አናት እንደባሉን ሲያፈነዳ! ሲፈረክከስ - ሲያበር
 ያልፈጠረበት ያክል! በድን ካላንገት ሲያስቀር!!
 ዕዋው ጉድላ፤ ዝሃው ርቃ - ፀሐዩ የወለቀችበት
 ስምየለሽ ባይተዋር ማንሜ - የፈረደበት!
 ከመቅፅበት - ፀጥ ሲል! ተፈነጋግሎ በያለበት ::
 ትረፍ ያለው ባለቀን ግን፤ ገሚሉ ሲያመልጥ ተንደርድር
 በፍንጥርጣሪ ቅላጭ፤ ተጠባብሶ - ተሸገጉርገር!
 በድንጋጤ ድባብ! የተዋጠው ግቢ ፀጥታ
 ሽብር ነግሦበት - እንዲያ ባንድ አፍታ!
 አኩታው - እይቱ! የአምቡላንሱ እሪታ!!
 የስቃይ ጥሪው ሲቃ! ማቀስት - ማንጉሩ
 ግራ እያጋባ ሲያምስ - ሲያስጨንቅ! ጨኸት ግርግሩ፤

መራድ፤ መንቀጥቀጥ - መውተርተሩ!!
 በጥርጣሬ ሰጋት! እንደተወጠሩ - እንደፈሩ!
 ደሞ የሚያውቁትን ፍለጋ መራራጥ - መባረሩ።

* * *

አይ አቢሊንያ!
 የብረት ዘንዶው ጉያ!!
 ያ - ክፉ አደጋ! ዘግናኝ እልቂት ሽብር!
 ሰዓት እንኳ ሳይሞላው፤ ገና አንድ ሳያስቆጥር
 ምንም እንዳልተከሰተ - እንዳቶ እንዳልተፈጠረ ነገር!
 በባረ - ሞት መሀል፤ እልህ ገጥሞ ከእሣት ጋር!!
 ደሞ ለቀሪ እሣር! ደሞ ለሌላ ጣር
 ፍጊያ - ውጥንቅጦ! መከነፉ ሲጀምር፤
 ምድጃው ሲለከስ - እሣቱን ሊተፋ! ላንቃውን ሲያዛጋ
 ጥላሽት ሲዳምን! ብርሃን ሲጋርድ - እስኪሳን እይታ
 ትንፋሽ እስከሚያጥር! እፍፍ በሲቃ - ልሣን እስኪዘጋ።
 ጋሪው ሲንሰጠሰጥ፤ በሰንሰለት ጥርሱ ብረት እያላጋ
 የሞተር ግምገምታው! የብረት ኳኳታው - አምባውን ሲያናጋ!
 ፍም እንደልቃቂት እየመነመነ - ሲፋጭ ሲዘረጋ፤

እንደገና ጨኸት፤ እንደገና ጥድፊያ - ትርምስ ሀካታ
 ከእሣት ጋር ግብግብ፤ ከእሣት ጋር ጋጋታ!!

* * *

የጋለ ፍም ፌር - ወላፊን ተከሶ!
 ሲጥመስመል፤ ሲምዘዝዝ! ከጋሪው ቅያሶ
 እንዳያፈተልክ ፈር መሰመሩን ጥሶ።
 እንዳይጥለፈለፍ! በእክል ተነካክሶ
 ጉጠት - መቀስ መዞ፤ ብረት - ዘንግ ጨብጦ
 በፀብ - እክል!
 ጠብ መሰል ግብግብ - ባገኘበት ሩጢ!
 ከየእቅጣጫው መድረስ፤ በጭንቀት ተውጦ።
 ከእሣት ለመታገል፤ በላብ ወዝ ተጠምቶ!
 ግና የጠሉት እንዲወርስ፤ የፈሩት እንዲነግሥ
 ላይቀር ውርጅብኝ! የስጉበት ሲደርስ፤
 እልቡን አሟጦ፤ የብረት ዘንዶው ቁጣ!

ፈር ገደቡን ሲጥስ! ከአፍቱ እየወጣ
 እንደበራራ አካል - ሲወነጨፍ! ሲሰገለግ ከግድግዳ!
 ጣራ ሲሸነቁር! ከመሬት ሲላተም! ሲላወስ ከሜዳ።
 ደሞ ሲያደናብር - መግቢያ እስከሚታጣ!
 ይብላኝለት ባለሣምንት! ይብላኝለት ለባለዕጣ።
 አልለይህ ላለው - መከራና ጣጣ!!

* * *

የእሣት ልቃቂት ዘንግ - ፍም እርሳስ!
 እንዲያ በለው መሀል ሲርመስመስ
 እንዱን እያንጫረረ - ሲያጨስ!
 ገሚሱን በጨረፍታው - ሲልስ
 ደርሶ እንደፍቅረኛ! የመረጠውን ሲጠብስ!
 ባለተራ ግዳዩ ላይ - ወርዶ!
 ሲጠመጠም - ሲከመርበት የእሣት ነዶ!
 እንደግንዲላ! ለብልቦ ሲያከስለው - ወላፊኝ አንድዶ!!
 እግዚአ!
 ደሞ ሌላ ሽብር - የተለየ ዋይታ!
 ትርምስ - ግርግር፣ ሲቃና ሁካታ
 ቅጥሩን እያራደው! ይቆይና ለአፍታ!
 ቋያው ሲንቀሳቀል! ሲገልብ ከየአቅጣጫው
 ከብረት ግብግብ - ከእሣት ጋር ጋጋታው!
 ያ - ሁሉ ተረስቶ! ሲያካልብ ተማታው!!
 እንደደነዘዙ - ባዩት ነገር ሁሉ
 ሥራ ይባልና፣ ሲጣጣፍ ትግለ!?
 እንዲያው ባጋጣሚ - ድንገት በመሀሉ
 ያለፈውን ነገር እያብስለለሉ!
 በሃሳብ ተውጠው!
 በድካሙ ዝለው! . . . ጥቂት ፈዘዝ ካሉ?
 የቻጋን ኩሱው ዘብጣ! የቃሪያ ጥፊው ቃጭለ!
 እንደዱብዳ! ዠሮ ግንድ ማንደድ - ማቃጠለ!
 የግልምጫው! የትፋት በደለ
 እንደአረመኔ! በስድ ስድባት መብጠልጠለ!!

* * *

እንዲያ እጅጉን ሊጠቃ - ሲጉዳ! ቻዩ ስብዕና

አልህ አስጨራሽ ትዕግስቷም ትሟጠጥና!
 መከባበሩ ቀርቶ
 ሲከተል እንቁፈንቶ!
 ገገማ! ደረቅ ዝልፊያ!
 ወዮለት! ያን ቀን - ዕለት ታዲያ?
 ኢትዮ - ኢንዲያ! አንደ አፓርታይድ ዝርያ!
 ወገን ሰይቶ - ለአድማ መፋጠጥ!?
 ኃይለ - ቃል እየመረጠ!
 ፋክን! . . . ፋክን! ሺት! ቁጣ ልውውጡ!
 ደሞ ከመቅዕበት! ፌሮ መዞ መሯሯጡ
 ቅልጥም - ለቅልጥም መቋመጥ!
 ቴስታ - ለቴስታ መፋለጥ!!
 አይ አቢሲንያ!!
 ርቆ ተሰውሮ - ከሕግ አጥቢያ!
 ገላጋይ ያጣ ቅጥር! እንዲያ
 የጦር ቀጣና - ፍጅት አምሣያ!!

* * *

. መግባቢያው - ምልክት!
 ትርምስ ግርግር - መወራጨት ነው!
 ሄሄሂይ! . . . ፊርር - ፊው! . . . ፊርር - ፊው!
 ጨሽትና ፋጨት! የሥራ ቋንቋው።
 ስምን መለዕክት ያወጡታል፣ አውነትም አቢሲንያ!!
 የጌልዮሽ ጌልዮሽ ወ መዘክር፣ የሩቅ ዘመናት ፍዳ ማያ!!
 መቀመቅ እቶን ንዳድ! የእሣት ወላፊን ቂያ።
 የጥንተ - ነገር ምልክ ምስል፣ የቅድመ - ታሪክ ዝርያ
 የጅኒ ያጋንንት እሪያ ጉራ፣ ባዕዳን መናፍስት መቀፍቀፊያ!!
 የሆድ አምላኩ ድራጉን! የብረት ዘንደው ጉያ።
 ለገሃነም አሣር! በቂ ልምድ መቅለሚያ
 የግዛተ - ሲኦል! ዋና! መከራ ጣቢያ።

* * *

ውድ አንባቢያን ሆይ! የተከበራችሁ!
 <ነዑሳን ቅርንጫፍ ጣቢያዎቼል?> ብላችሁ
 እንዳትጠያቁኝ - እጠናቅቃለሁ!
 እነርሱን ከፈለጋችሁ
 እናንተው ለጭዋቸው እናንተ አግኝቻው

አምብዛም አይርቁ - አጅግ ተገሠራፍተው!
በየአቅራቢያችን - በየውለጣችን! ነውና አድራሻቸው።

ግንቦት - 2003 ዓ.ም.
ደብረ - ዘይት (ቢሾፍቱ)

መታሰቢያነቱ፡- ለመከረኞቹ ዜጎች ሁሉ ይሁን።

ማስታወሻነቱ ደግሞ፡-

*ለአክሱቱ ልጅ - ለወንድሜ ታምራት አራርሰ (ማሙሽ) ይሁንልኝ።
አውነታውን በእካል ስለሚያውቀው - ይህ ግጥም ጥሩ ገላጭ
እንዲሆን ዘመናችን ሞራሉን አጋርቶኛልና።

ያ - ጥቁር ግሥላ! (ቁጥር - 1)

«አንደ ተላላ ነፍስ፣ ግብዝ ለው ይመስል
አንደ ሁሉ ብርቁ! ልቡ አንደሚማልል!
ሉንዶንና ፓሪስ - ኒውዮርክንም ያህል
በክብር ጠራንህ - ጉብኝልን ከምባል?
ከቅያሜም አይደል፣ ልንገራችሁ ከአውነት
ደጋግሜ አስፊ! ኢትዮጵያን ብቃኛት!
ከምንም ነገር በላይ! ነፍሴን በማስደለት
ሕይወቴን የሚያድስ፣ የሚለጠኝ ሐሴት
ግርማ ሞገሴ ነው - ለእኔ ታላቅ ኩራት!»
ወጭት የሚይለብር፣ ውለታ አማይከላ
የነፃነት ሎሌው! ያ - ጥቁር ግሥላ
አውነትን የኖራት ... እንዲህ ነው ማንደላ!!

* * *

ለእርትፊሴል ነገር! ለሚብለጩለጩው
እንደጤዛ ስፍር፣ በኖ ለሚረግፈው
«አፍ!» ያለበት ለታ - ለሚንኮታኮተው!
አንደተላላ ለው!
መች ተረታች ነፍሱ?!
እናት ጓዳው ድርሱ
ኢትዮጵያ ነች ለእርሱ።
የከፉ ቀን ግርግም! መጠለያ ዳሱ
ምስጢረ - ቋቱና ገመና አመሳሱ።
ከፍቅሯ ተጣብቶ፣ ለምልሞ መንፈሱ
እንዳልባብ ጠረፏ - ተዋዶ ከነፍሱ!
ያመለካት ምድር! የቃል - ኪዳን ቅርሱ
ፈጣሪ የባረካት! ቤተ - መቅደሱ።
ኢትዮጵያ ናት ለእርሱ...
የሃገራት ቁንጮ - ተምሳሌት ሞገሱ!

* * *

በጭንቀቱ ዘመን፤ እንዳይንከራተት - እንዳይንገላታ
 ቅስመ-እንዳይሰበር፤ ልቡ እንዳይረታ
 በሰብዕናው ልክ - ከበረታ ሰጥታ!
 እንክን እንዳይገጥመው በዘዴ መከታ
 እንደአራስ አመጫት፤ በስስት ዓይን እይታ፤
 ከእቅፏ ሸሽጋ! በእምዬ ውሰታ
 ማርና ወተቷን ... ከተስፋ ጋር ግታ!!
 ሙያ በልብ እንዲል፤ ጉልብቱ ፅናቱ
 ፈተናን በጥበብ - የማለፍ ብቃቱ!
 ማስተዋል ከዕውቀት ጋር - በተቀኝ ስልት
 በቅንነት ወኔ! ሆደ - ሰፊነት
 በልበ - ሙሉነት! ከስተር ያለ ሃሞት
 ለሰከነ ትግል እንዲተጋበት!!
 ለርኅራኄና ለማይልቅ ትዕግስቱ
 የትኅትና እናት - የምኅረት ቋቱ!
 የጨዋነት ታዛቢ የሞራል መክሊት
 የጥቁር ሕዝቦች ኩራት! ...
 መመኪያ - ጥጋት::
 ፍኖተ - ነፃነት! ጉዳና ቅያሱ
 የድል ፋና ወጊ! ቀንዲል፤ ዋቢ - ዋሱ
 መሠረት ያኖረች፤ ለትግል እነሳሱ፤
 መርሃዊተ - ፍትህ፤ ነብረ - ሀዋሱ
 ኢትዮጵያ እንጂ ሌላ - ማን ነበረ ለእርሱ?!

* * *

ከገድሱችዋ ንግርት! ከታሪካ ጅረት
 ክፉ ደጉን ነገር - በአፃላነቱ ንቃት!
 እንደአሃዝ አሰልቶ፤ ነቅሶ እንደተለማት
 ሀ - ብሎ እንደፈደለ፤ ቆጥሮ የለየባት
 ዕውቀት እንደሸማ - የተገባየባት::

የሕሊና ዓዳ፤ መድኃኒ - ገዳሙ
 ጥጥተ - ጥበባት፤ ፈለገ - ስለሙ!
 የህልውና ጉሕ - ነብረቅ ቀለሙ
 ከልቡ የታተመች፤ የእምነት ማንተሙ፤
 በራዕይ በተስፋ - እንዲታነዕ ትልሙ
 ሃገሪ ኢትዮጵያ!
 እምዬ ነች እኮ - የትንሣኤ ሕልሙ!
 የቀስተ - ደመና! ዘውግ ብርሃኑ::

* * *

ከሰንቱ አስበልጦ፤ ንዑድ ተሰጥዖዋን!
 ከኃያላን በላይ - ኃይል ቸርነትዋን!!
 በማራኪ ዘዬ - በገገር እንደበቱ
 ካዕናፍ - አዕናፍ ጩሽ! አጉልቶ በብርቱ
 ክብረ፤ ያወጀላት! ምሣሌ አብነቱ::
 በዋለበት ሁሉ - የማትጠፋ ካፋ
 ነገር - እስትንፋሱ... መዳረሻ እክናፋ::
 በመርዘኞች ተንኮል፤ ሀኪት ሳትነዛ
 ለእፓርታይድ ደባ - ፊት ነስታ ጠምዛ
 በበቂ ምክንያት! በጨዋ ቃል ዕዛ
 በየዓለማት መድረክ - በረኞን አዋግዛ
 የምታሸማቅቅ! ... በሃፍረት አፍዝ!
 በተግማሪ ቁጣዋ!
 በመከር ልሳንዋ!!
 ተፈጥሮአዊ አውነታን - ሃቅን ተመርኩዝ
 የምታርበተብት! ክብር የምትነሳ፤
 እያከናነበች - የቅሊት እጃዛ
 እፍ፤ የምታዘጋ! ... ስርዓት አስይዛ!!

* * *

ጥቃትን የማትፈቅድ - ከጥንት ከጣቱ
ለእርሳችንት ፋኖው - መታፈሪያይቱ
እንደት እርስ ጋሻ! ፍቱን መድኃኒቱ!
የወኔ ማኅደር - መፀነሻ እርሳቱ።
የሀቺ ነች ሃገሬ! ቅድስት ምድሪቱ
ለጥቁር ግሥላው! የመንፈስ እናቱ
የእርነት ዓለሙ - የነፃነት ቤቱ።

* * *

የለው የማትነካ፤ ለፀብ እጅ የማትስጥ
በፍቅር ካልሆነ? በጀብድ - ከቶ እማትበለጥ!
እግዚር በቸርነት!
በኪነ - ጥበቡ ያጉናፀፋት!
ጎልቁ - መሣፍርቱን! ፀጋ - በረከት
በእውራ ነፍሱ ቁምጦ - ጠኔ እንገብግቦት!
የቤቷን ውስጥ ትንታግ! ነበልባል እሣት
ላያይ የታበየ፤ እቅለ - ቢስ ጠላት
ወራሪ ቢንጋጋ! . . . ቢፈላ ድንገት!
አውር ድንበርብሩን፤ እስኪያጣ ከለላ
ከየእቅጣጫው ደርላ - እምሳ እምትቆላ!
መሬት እስኪጠባት! . . . ጉድ የምታፈላ!!
ወደየመጣበት እያስፈረጠጠች! ከድንበሯ ኬላ
ያደባለቀችው! ከታሪክ አተላ
መልሶ እስኪያደንቃት! መረን ደፋር ሁላ።

* * *

የግዙትን ቅገርት! በዕለታት ቆይታ
የምታወራርድ! ከተረታት ተርታ።
የጀግንነት አውታር!
የልባሞች ሃገር! . . . ልዲላዊቱ
የሃበሾች ምድር፤ የነምር - የእናብሳቱ!!

ለጥቁር ግሥላው! ሃገሬ ነች ሀብቱ
የብርሃን መቅረዝ፤ የዕውቀት መብራቱ
የተስፋው ወጋገን! ዝንቱ - ልዕልና መቁደሻይቱ።

* * *

በእፓርታይድ ግዙት - በጭካኔው መንደር
ከሚጋፈጠው - መራር ትግል እንፃር!
በእካል በመንፈሱ፤ ብቃት እንዲፋብር፤
ለስኬቱ ጉዞ - ለድል ነሺው ምግባር
በታላቅ ዓላማ! ጠምቃ በቁም ነገር
በተስተካከለ! ... ሚዛነ - ምህዋር
በጀግኖች ጀግንነት! ግርማው እንዲዋቀር፤
በደል ያጠላበት እልክኛነቱ፤ እርጋታ ሰፍጥበት
ከጥላቻ ይልቅ፤ የፍቅርን ገዢነት!
ከጭካኔም አንፃር - የምኅረትን ጉልበት
ከነገሮች ሁሉ - በጥልቅ ተገንዝቦት!
ሰብዓዊ ርኅራኄ፤ እንዲታነሰበት!
የመቻቻል መንፈስ፤ ከልቡናው ፀንቶ
ፍቅር እንዲዘራ! በቀልን እረስቶ፤
ክፋትን ናቅ አርጎ - ጥላቻን ለማጥፋት
በእዝነ - ሕሊና! በቃል - ኪዳን ክብደት
ይቅር ባይነትን ... ያመዘዘነባት!
ኢትዮጵያ ነች ለእርሱ - እውነትና ንጋት።

* * *

ለመልካም ስራና - በጉው እድራጉቱ
ለታላቅ ስብዕናው! ፀጋ መሠረቱ
ደግፋ ደጋግፋ - ያስኘችው አንቱ!
ፍቁረ - ሠናዶ ምድር! አርዓያይቱ።
ሁሉ - መና ሕይወቱ - ድልና ኩራቱ!

ሃገራ ውቤቱ!!

የፈካ ታሪኩ! ያ - ብርቅዬ ለመ-

ከገናኖች ተርታ! ከታላላቅ ደመ-

አየናኝ ዝናው! - ለትውልዶች ገዝመ-

ሕያው ሁኖ እንዲኖር ... እስከሰለጠነለሰሰው!!

እምዬ ኢትዮጵያ! የታሪኩ እለኝታ

በብዙ ደክማለች - በዓምላክ ዕኑ እርዳታ!

የነፃነት ቀንዲል! ... ሻማ ሁኖ በርታ::

* * *

ላረገችው ሁሉ - እያሌ ውለታት

እርሱሰ ቢሆን ከቶ! ጀግናው መች ዘንጋት?

ከሃገራት ሁሉ - እጅጉን አልቋት!

በርቱዕ እንደበቱ! እያቆላጸለት!

«ስምሽን እንስቺ - አልጠግብሽም!» አላት::

እስከወዲያኛውም!... ክብሯን እውጃለት

«ቅድስቲቱ ምድር - ኢትዮጵያ ብቻ ናት!»

ሲል መሰከረላት::

* * *

መላልሶ እንደሰራይ፤ ደጋግሞ እንደመተት

የተጠጋት ደዌ! የተጣባት ገተት!

እንዲያ ... ስጋዋን ጨርሶ - ባጥንቷ እያስኬዳት!

ይሉኝታ - ቢስ ሽሏ! ማፈሪያ ሲያፍርባት::

እውነትን የኖራት! . . .

ወጭት የማይሰበረው፤ ውለታ እማይከላ

የነፃነት ጥገስ! ያ - ጥቁር ግሥላ

ሃገራን የሚያያት!

ኢትዮጵያን የሚያውቃት!... እንዲህ ነው ማንደላ::

ገዳር - 2006 ዓ.ም

እዲስ አበባ

ልዩ መታሰቢያነቱ:- ለግርማዊ ቀዳማዊ ኃይለ ሥላሴ ደቡን - ጃንሆይ!

ማስታወሻነቱ ደግሞ:- ለእክስቲ መሉእመቤት ዝ/ዮሐንስ ወ/ማርያም

ይሁንልኝ::

ምክንያት - ሁልጊዜም የማስተውለው የግንር ፍትር

ስሜቷ (ዛገር ወዳድነቷ) ስለሚያስደንቀኝ::



Design by TSI On Get a Chew

Price \$25

አለመ፡ የፖለቲካ ጠልፊ እና ዳይሬክቶር የህትመትና አዲያሲዢዎል የሽርዝና ማህፈር